

న్యూఢిల్లీ వికారాబాద్ లో భారతీయ జనతా పార్టీ నాయకుడు పోకల సతీష్ మీద కాంగ్రెస్ గుండాల దాడి చెయ్యడం అత్యంత దుర్మృత్యకరమని ఎంపి కొండా విశ్వేశ్వర్ రెడ్డి అన్నారు. న్యూ మక్రల్ లో బిజెపి అభ్యర్థి ఎరుకలి మహాచేపప్ప కాంగ్రెస్ వాక్కు చేసిన వేధింపులతో అత్యుహత్య చేసుకున్నారు. కాంగ్రెస్ పార్టీకి ఎన్నికలలో ఓడిపోతామనే భయంతో బిజెపి అభ్యర్థిని తీవ్ర వేధింపులకు గురి చేసి, బెదిరించి చావుకు కారణం ఐనారు. ప్రజల్లో విశ్వాసం కోల్పోయి, విచక్షణ మరచి చేస్తున్న దాడులకు, దుర్మార్గాలకు ఎన్నికలలో ప్రజలే సమాధానం చెప్పారని అన్నారు.

## ఏపీ.. పునరుద్ధరణ దశ నుంచి ప్రగతి పథం వైపు: గవర్నర్



అమరావతి: రాష్ట్ర విభజన తర్వాత ఏపీ ఎన్నో కీలక మార్పులు, పరిణామాలను చవిచూసిందని గవర్నర్ జస్టిస్ అబ్దుల్ నజీర్ అన్నారు. పరిమిత వనరులు ఉన్నప్పటికీ దీర్ఘకాలిక అభివృద్ధికి నాటి ప్రభుత్వం కృషి చేసిందని చెప్పారు. 2019లో జరిగిన ప్రభుత్వ మార్పు రాష్ట్ర పురోగతికి విఘాతం కలిగించిందన్నారు. ఏపీ అసెంబ్లీ బడ్జెట్ సమావేశాల ప్రారంభం సందర్భంగా ఉభయ సభలను ఉద్దేశించి గవర్నర్ ప్రసంగించారు. “2019 తర్వాత వ్యవస్థాగత పాలనా వైఫల్యాలు తలెత్తాయి. రాష్ట్ర అభివృద్ధి స్తంభించింది. ఆర్థిక ఒత్తిడి తీవ్రమైంది. వ్యవస్థలు విధ్వంసమయ్యాయి. మౌలిక సదుపాయాలు, విద్యుత్, సాగు నీటి పారుదల రంగాలు తీవ్ర తిరోగమనం చవిచూశాయి. గత చేదు అనుభవాలతో విసిగి వేసారిన ప్రజలు.. రాష్ట్రంలో కూటమి ప్రభుత్వాన్ని ఎన్నుకున్నారు. గత 19 నెలలుగా మా ప్రభుత్వం పునరుద్ధరణ దశ నుంచి ప్రగతి పథం వైపు పయనిస్తోంది. సూపర్-6, ఇతర సంక్షేమ పథకాలను అమలు చేస్తోంది. అభివృద్ధి కార్యక్రమాలను పునఃప్రారంభించడంపై ప్రధానంగా దృష్టి పెట్టాం. విధానాలు, వ్యవస్థలు, వ్యయ ప్రాధాన్యాలలో కీలక సవరణలు చేశాం. 7 శ్వేతపత్రాల విడుదల ద్వారా పారదర్శకతకు పెద్దపీట వేశాం. సంక్షేమాన్ని అభివృద్ధితో సమతుల్యం చేయడానికి పది సూత్రాలు రూపొందించాం. సంపదను సృష్టించే ప్రగతి చక్రాన్ని నిర్మించడమే దీని లక్ష్యం. స్వర్ణాంధ్ర విజన్ ఒక స్పష్టమైన ఆర్థిక

మార్గాన్ని నిర్దేశించింది. శాశ్వత రాజధానిగా అమరావతి.. రాజధాని అమరావతి పునర్నిర్మాణం వేగంగా జరుగుతోందని.. శాశ్వత రాజధానిగా గుర్తించే ప్రక్రియను కేంద్రం ప్రారంభించిందని వివరించారు. నేషనల్ క్యాంటన్ మిషన్ ద్వారా అమరావతిలో నరికొత్త అధ్యాయం ప్రారంభించామని, ప్రపంచంలోనే రాష్ట్రానికి ప్రత్యేక స్థానం కల్పించేందుకు కృషి చేస్తున్నట్లు తెలిపారు. విశాఖపట్నం, విజయవాడ నగరాల్లో మెట్రో రైలు ప్రాజెక్టుల ద్వారా అద్భుతమైన ప్రజాసౌకర్యం అందుబాటులోకి తెస్తామన్నారు. 175 నియోజకవర్గాల్లో ఎంఎస్ఎంఈ పార్కులు ఏర్పాటు చేసేందుకు కార్యచరణ అమలు చేస్తున్నట్లు వివరించారు.” అని గవర్నర్ తన ప్రసంగంలో పేర్కొన్నారు. అంతకుముందు అసెంబ్లీ వద్దకు చేరుకున్న గవర్నర్ కు సీఎం చంద్రబాబు, స్పీకర్ అయ్యన్నపాత్రుడు స్వాగతం పలికారు. వైకాపా సభ్యులు ఆటంకం.. అసెంబ్లీ సమావేశాలకు మాజీ సీఎం జగన్ సహా వైకాపా సభ్యులు హాజరయ్యారు. గవర్నర్ ప్రసంగానికి పదేపదే ఆటంకం కలిగిస్తూ ప్రభుత్వానికి వ్యతిరేకంగా నివాదాలు చేశారు. అనంతరం కాసేపటికే సభ నుంచి జగన్ తో పాటు ఎమ్మెల్యేలు బయటకు వెళ్లిపోయారు.

## వైకాపా కుట్రల పట్ల అప్రమత్తంగా ఉండాలి: పవన్ కల్యాణ్

అమరావతి: వైకాపా కుట్రల పట్ల తెదేపా, జనసేన, భాజపా నభ్యులు అప్రమత్తంగా ఉండాలని ఆంధ్రప్రదేశ్ డిప్యూటీ సీఎం పవన్ కల్యాణ్ సూచించారు. అసెంబ్లీ వాయిదా పడిన అనంతరం కమిటీ హాల్ లో సీఎం చంద్రబాబు అధ్యక్షతన నిర్వహించిన ఎన్డీయే శాసనసభావత్స సమావేశంలో ఆయన మాట్లాడారు. వైకాపా విధ్వంస కుట్రలను ఈ సందర్భంగా పవన్ లేవనెత్తారు. మతాన్ని రాజకీయంగా వాడుకోవాలని వైకాపా చూస్తోందన్నారు. సభలో మాట్లాడే కంటెంట్ ముఖ్యం: పయ్యూవుల నభలో ఎంతసేపు మాట్లాడామనే దానికంటే.. కంటెంట్ ఎంత మాట్లాడామనేదే ముఖ్యమని మంత్రి పయ్యూవుల కేశవ్ అన్నారు. దావోస్ లో సీఎం, తాను కలిసే ప్రతి



సంస్థపై ముందస్తుగా కసరత్తు చేశామని చెప్పారు. 7 నిమిషాల్లో ప్రతి అంశాన్ని సీఎం వివరించి సమావేశాలను ముగించేవారన్నారు. తక్కువ సమయంలో ఎక్కువమంది పారిశ్రామికవేత్తలను సీఎం కలవగలిగారని చెప్పారు. ఆయన స్ఫూర్తితో సభ్యులు కూడా సభలో ఎక్కువ విషయం చెప్పగలగలన్నారు.

## ముగిసిన బీపీసీ.. మార్చి 7 వరకు ఏపీ అసెంబ్లీ



అమరావతి: ఏపీ శాసనసభ స్పీకర్ అయ్యన్నపాత్రుడు అధ్యక్షతన నిర్వహించిన బీపీసీ సమావేశం ముగిసింది. మార్చి 7 వరకు అసెంబ్లీ సమావేశాలు నిర్వహించాలని.. అవసరమైతే పొడిగించాలని నిర్ణయించారు. 17 రోజులపాటు అసెంబ్లీ ( కార్యకలాపాలు నిర్వహించనున్నారు. ఈనెల 14న బడ్జెట్ ప్రవేశపెట్టనున్నారు. 15 ఆదివారం కాగా.. మహా శివరాత్రి తర్వాత రోజు 16న సెలవు ప్రకటించారు. 17, 18 తేదీల్లో బడ్జెట్ పై చర్చ జరగనుంది. 18న ఆర్థిక మంత్రి సమాధానం ఇవ్వనున్నారు.

అమరావతి: ఏపీ శాసనసభ స్పీకర్ అయ్యన్నపాత్రుడు అధ్యక్షతన నిర్వహించిన బీపీసీ సమావేశం ముగిసింది. మార్చి 7 వరకు అసెంబ్లీ సమావేశాలు నిర్వహించాలని.. అవసరమైతే పొడిగించాలని నిర్ణయించారు. 17 రోజులపాటు అసెంబ్లీ ( కార్యకలాపాలు నిర్వహించనున్నారు. ఈనెల 14న బడ్జెట్ ప్రవేశపెట్టనున్నారు. 15 ఆదివారం కాగా.. మహా శివరాత్రి తర్వాత రోజు 16న సెలవు ప్రకటించారు. 17, 18 తేదీల్లో బడ్జెట్ పై చర్చ జరగనుంది. 18న ఆర్థిక మంత్రి సమాధానం ఇవ్వనున్నారు.

ఫిబ్రవరి 24, 25, 26 తేదీల్లో ఎమ్మెల్యేలు, ఎమ్మెల్సీలకు క్రీడాపోటీలు నిర్వహించనున్నారు. మార్చి 1, 2, 3 తేదీల్లో అసెంబ్లీకి సెలవు ప్రకటించారు. మార్చి 6న అమరావతిలోనే సాంస్కృతిక కార్యక్రమాలు నిర్వహించనున్నారు. రోజూ ఉదయం 9 నుంచి మధ్యాహ్నం 2 గంటల వరకు సమావేశాలు జరగనున్నాయి. ఉదయం 10 గంటలకు ప్రత్యేకరాలు ముగించాలని.. రోజూ జీరో అవర్ నిర్వహించాలని బీపీసీ భేటీలో నిర్ణయించారు. డిమాండ్ ఫర్ గ్రాంట్స్ పై 8 రోజుల పాటు చర్చ జరగనుంది. ఆరు ఆర్డినెన్స్ లకు సభ ఆమోదం తెలపనుంది.

అమరావతి: ఏపీ శాసనసభ స్పీకర్ అయ్యన్నపాత్రుడు అధ్యక్షతన నిర్వహించిన బీపీసీ సమావేశం ముగిసింది. మార్చి 7 వరకు అసెంబ్లీ సమావేశాలు నిర్వహించాలని.. అవసరమైతే పొడిగించాలని నిర్ణయించారు. 17 రోజులపాటు అసెంబ్లీ ( కార్యకలాపాలు నిర్వహించనున్నారు. ఈనెల 14న బడ్జెట్ ప్రవేశపెట్టనున్నారు. 15 ఆదివారం కాగా.. మహా శివరాత్రి తర్వాత రోజు 16న సెలవు ప్రకటించారు. 17, 18 తేదీల్లో బడ్జెట్ పై చర్చ జరగనుంది. 18న ఆర్థిక మంత్రి సమాధానం ఇవ్వనున్నారు.

## 11వ తేదీ.. 11 మంది.. 11 నిమిషాలు ఉండి వెళ్లిపోయారు: స్పీకర్ అయ్యన్న

అమరావతి: ఏపీ అసెంబ్లీ లాబీలో మీడియాతో స్పీకర్ అయ్యన్నపాత్రుడు సరదా వ్యాఖ్యలు చేశారు. వైకాపా సభ్యులు గవర్నర్ ప్రసంగం సందర్భంగా సభకు హాజరై కాసేపు నిరసన తెలిపి వెళ్లిపోయారు. ఈ నేపథ్యంలో స్పీకర్ స్పందిస్తూ “11వ తేదీన 11 మంది 11 నిమిషాలు ఉండి వెళ్లిపోయారు!.. అంతకుమించి ఎక్కువ సమయం లేరగా..!” అని వ్యాఖ్యానించారు. సభ్యులు సభా సంప్రదాయాలను పాటిస్తే మంచిదని చెప్పారు.



## ఎమ్మెల్యేలు సబ్జెక్ట్ ప్రిపేర్ అయి సభకు రావాలి: సీఎం చంద్రబాబు

అమరావతి: వ్యక్తిగత కక్షల ప్రస్తావనకు అసెంబ్లీని వేదికగా చేసుకోవద్దని కూటమి ఎమ్మెల్యేలకు సీఎం చంద్రబాబు సూచించారు. ఎన్డీయే శాసనసభావత్స సమావేశంలో ఆయన మాట్లాడారు. 20 నెలలుగా కూటమి నేతల ఐక్యత కొనసాగుతోందని చెప్పారు. కింది స్థాయిలోనూ ఇదే పరిస్థితి ఉండాలన్నారు. జిల్లా స్థాయిలో 3 పార్టీల నేతలు సమావేశాలు పెట్టుకుంటూ ఐక్యత పెంచుకోవాలని సూచించారు. “ఎమ్మెల్యేల పనితీరుపై అసెంబ్లీ సమావేశాల సమయంలో మాట్లాడతా. 40 మందిని వ్యక్తిగతంగా పిలిపించుకుని మాట్లాడతా. ఆవు కథలు చెప్పడం మాని సబ్జెక్ట్ ప్రిపేర్ అయి సభకు రావాలి. ఎవరేం మాట్లాడుతున్నారో నేనూ నోట్ చేసుకుంటా. అసెంబ్లీ జరుగుతున్నప్పుడు ఉదయం 8.30 గంటల నుంచి మధ్యాహ్నం 2 గంటల వరకు ప్రతి ఒక్కరూ ఉండాలి. నేను కూడా రోజూ ఉదయం 11 గంటల నుంచి సెషన్ అయ్యే వరకూ అసెంబ్లీలో ఉంటా. సభలో మాట్లాడేది 5 కోట్ల మంది ప్రజలకు జవాబుదారీ అని గుర్తుపెట్టుకోవాలి. అక్కడ ఏం మాట్లాడినా వారి కోసమేనని గ్రహించాలి. అనుకున్న విషయాన్ని 3 నుంచి 7 నిమిషాల్లో మాట్లాడాలి. కూటమి ప్రభుత్వంతో ప్రజలకు జరుగుతున్న లబ్ధిని ఎప్పటికప్పుడు చెప్పాలి. రూ.లక్ష కోట్లకు పైగా హైవే పనులు, రూ.90వేల కోట్లకు పైగా రైల్వే పనులు జరుగుతున్నాయి. గతేడాది ఇదే త్రైమాసికంలో విశాఖ స్టీల్ ప్లాంట్ రూ.450 కోట్ల నష్టంలో ఉంది. నష్టాలను అధిగమించి రూ.54 కోట్ల లాభాల్లోకి రావడం శుభవరిణామం. కేంద్ర ప్రాయోజిత కార్యక్రమాలను రాష్ట్రం అందిచ్చుకోవాలి. అన్ని మతాలను గౌరవించాలి.. భక్తుల సెంటిమెంట్ ను దెబ్బతీయకూడదు. జగన్ కు మతాలపై గౌరవం లేనందునే వైకాపా హయాంలో రామతీర్థం సహా అనేక ఆలయాలపై దాడులు జరిగాయి. తిరుమల శ్రీవారి లద్దాతో పాటు ఎక్కడ వీలైతే అక్కడ కల్లీకి పాల్పడ్డారు” అని చంద్రబాబు అన్నారు.



## గ్రూప్-1 మూల్యాంకనంలో అక్రమాలు నిగ్గుతేల్చేందుకు సిట్: ఏపీ హైకోర్టు

అమరావతి: ఏపీఏసీసీ గ్రూప్-1 మూల్యాంకనంలో అక్రమాలు నిగ్గు తేల్చేందుకు సిట్ ఏర్పాటు చేయాలని ఏపీ హైకోర్టు ఆదేశించింది. అదనపు డీజీ స్థాయి అధికారి సిట్ కు నేతృత్వం వహించాలని, మార్చి 16వ తేదీలోపు దర్యాప్తు పూర్తి చేసి నివేదిక ఇవ్వాలని ఉన్నత న్యాయస్థానం నిర్దేశించింది. కేసు దర్యాప్తులో రాష్ట్రం వెలువలి ఫోరెన్సిక్ నిపుణుల సాయం తీసుకోవాలని సూచించింది. ఎంపికైన అభ్యర్థుల జవాబుపత్రాలు భద్రంగా ఉన్నాయో, లేదో నిర్ధారించాలని స్పష్టం చేసింది. జవాబు పత్రాలు తారుమారు చేశారా? అనే అంశాన్ని ఫోరెన్సిక్ నిపుణులతో నిర్ధారించాలని ఆదేశించింది.



## కారులో వెళ్తుండగా గుండెపోటు.. వైద్యుడి మృతి



ఉండ్రాజపరం: తణుకు జిల్లా కేంద్ర ఆస్పత్రిలో ఏఎంఓగా పనిచేస్తున్న నిదదవోలుకు చెందిన ప్రముఖ వైద్యుడు అందె తాతారావు (56) గుండెపోటుతో మృతి చెందారు. కారు డ్రైవ్ చేస్తూ వెళ్తుండగా ఉండ్రాజపరం ప్రాంతంలోకి రాగానే తీవ్ర అస్పష్టతకు గురయ్యారు. అటుగా వెళ్తున్న వైద్య సిబ్బందితోపాటు

మాజీ ఎమ్మెల్యే బారుగుపల్లి శేషారావు తదితరులు కారు అడ్డూలు పగుల గొట్టి తాతారావును బయటకు తీశారు. చికిత్స కోసం ఆసుపత్రికి తరలించేందుకు అంబులెన్స్ లోకి ఎక్కిస్తుండగా ప్రాణాలు వదిలారు. డాక్టర్ తాతారావు నిదదవోలులో ‘అమ్మ’ ఆసుపత్రి నిర్వహిస్తున్నారు.

# భారత్ శక్తి

## పాక్ యూ టర్న్ వెనుక...

రోజుకో మలుపు తిరిగిన భారత్ - పాకిస్తాన్ టీ20 పరట్లకవ్ మ్యాచ్ ఎట్టకేలకు జరగనుంది. బంగ్లాదేశ్ తో మొదలైన ఈ వివాదం చిలికి చిలికి ఓ పెద్ద గాలివానలా తూరింది. బంగ్లాదేశ్ ను టీ20 పరట్లకవ్ నుంచి బహిష్కరించిన తర్వాత భారత్ తో తాము మ్యాచ్ ఆడబోమంటూ పాకిస్తాన్ క్రికెట్ బోర్డు భీష్మించుకుని కూర్చుంది. పాక్ తీరు చూసి దాయాదుల పోరు జరగడేమో అని అందరూ అనుకున్నారు. కానీ ఓ అద్భుత శక్తి ఎంఠీతో పాక్ తోకముడవక తప్పలేదు. టీ ట్యుంటీ ప్రపంచకవ్లో భారత్ తో ఆడకూడదన్న నిర్ణయాన్ని వెనక్కి తీసుకున్న పాకిస్తాన్ చర్చపై ఆ దేశంలో విస్తృత చర్చ జరుగుతోంది. ఆ దేశపు క్రికెట్లపై ఆసక్తికంంది దీనిని 'పాక్ విజయంగా' చెప్పుకుంటున్నారు." ఈ నిర్ణయం తీసుకున్నందుకు శ్రీలంక అధ్యక్షుడు పాకిస్తాన్ కు కృతజ్ఞతలు చెప్పారు. ప్రభుత్వం జోక్యం వల్ల ఈ విషయం ఆట పరిధిని దాటి పోయింది. బంగ్లాదేశ్, ఇతర సభ్య దేశాల ప్రయోజనాల కోసం పాకిస్తాన్ ఈ నిర్ణయం తీసుకోవడం అవసరం. ఎందుకంటే భారత్- పాక్ మ్యాచ్ ద్వారా వచ్చే ఆదాయంతో వాళ్ళు కూడా ప్రయోజనం పొందుతారు" అని పాకిస్తాన్ మాజీ క్రికెటర్ ఓడీద్ లఖ్వీ జియోస్ట్రాఫీతో అన్నారు"మేము పరిణతితో కూడిన నిర్ణయం తీసుకున్నాం. ఈ టోర్నిల్లో బంగ్లాదేశ్ కు ఎదురైన సమస్యలకు పరిహారం దక్కాలి. మా మిత్ర దేశాల కోసం మేము భారత్ తో మ్యాచ్ ఆడుతున్నాం. మేము కావాలనుకుంటే ఆదాయంలో మా వాటా పెంచాలని దిమాండ్ చేయవచ్చు. కానీ మేమీలా చేయలేదు. హుందాగా వ్యవహరించాం" అని మరో క్రికెటర్ అహ్మద్ షాజాద్ అన్నారు. ఈ నిర్ణయంతో పాకిస్తాన్ తోపాటు మిత్రదేశాల క్రికెట్ కు మేలు జరుగుతుందని పాకిస్తాన్ మాజీ క్రికెటర్లు అభిప్రాయపడుతున్నారు."ఇప్పుడిక దీనిపై రాజకీయాల అనవసరం. ఈ వ్యవహారాన్ని ఇక్కడితో ముగించాలి. మేమే గెలిచామని వాళ్ళ గానీ, వీళ్ళగానీ చెప్పకూడదు" అని అహ్మద్ షాజాద్ చెప్పారు."భారత్ కు మాతో సమస్య ఉంటే, మాతో మ్యాచ్ ఆడేందుకు నిరాకరించేది. కానీ వాళ్ళలా చేయలేదు. పాకిస్తాన్ మ్యాచ్ ఆడేలా ఐసీసీ ఒప్పుందింది. అంటే పాక్ లేకుండా క్రికెట్ టోర్ని నడవదని వారికి తెలుసు. క్రికెట్ కు మా అవసరం ఉంది. మా మిత్ర దేశాల కోసమే మేమీ నిర్ణయం తీసుకున్నాం. ఇది మంచి నిర్ణయం. ఇందులో మేం గెలిచాం" అని పాక్ మాజీ క్రికెటర్ సిక్రిందర్ బఖ్త్ అన్నారు. దీనిపై స్పందించిన బీసీసీఐ, సమస్యను పరిష్కరించడంలో ఐసీసీ పాత్రను కొనియాడింది."ఈ చర్చల ద్వారా బంగ్లాదేశ్ సెంటిమెంట్లను కూడా గౌరవించారు. బంగ్లాదేశ్ క్రికెట్ బోర్డుకు కొంత ఉపశమనం లభించింది. వాళ్ళు కూడా సంతోషంగా ఉన్నారు. ఐసీసీ ప్రయత్నాలను వాళ్ళు కూడా అభినందించారు" అని బీసీసీఐ ఉపాధ్యక్షుడు రాజీవ్ శుక్లా అన్నారు. "బీసీసీఐ శక్తివంతమైన సంస్థ. అయినప్పటికీ అది పాకిస్తాన్ క్రికెట్ బోర్డు మీద ఆధారపడుతోంది. భారత్ తో మ్యాచ్ ఆడాలా వద్దా అనేది పాక్ క్రికెట్ బోర్డు నిర్ణయమైంది. మ్యాచ్ ఆడకపోతే విధిసే జరిమానా చెల్లించడానికి పాక్ క్రికెట్ బోర్డు దగ్గర డబ్బులేవు. అందుకే పాక్ ఈ మ్యాచ్ ఆడేందుకు ఒప్పుకుంది. బీసీసీఐ డబ్బులే ముఖ్యం" అని శివ సేన్ (యూపీటీ) రాజ్యసభ ఎంపీ ట్రియాంక చటర్జీ విమర్శించారు."ఒక రకమైన ద్రావా నడుస్తోంది. కొన్నిసార్లు వాళ్ళు భారత్ తో మ్యాచ్ ఆడేది లేదంటారు. తర్వాత ఆడతామంటారు. అన్నీవాళ్ళ సంకల్పి కోసమే చేస్తారు. ఇప్పుడు బంగ్లాదేశ్, శ్రీలంక బలిపాలంతో వాళ్ళు ఒప్పుకున్నారు. భారత్ ఏ స్థాయిలో ఆధిపత్యం చలాయిస్తోందో ఇప్పుడు మనం ఐసీసీ కు పాపించాం. అందుకే వాళ్ళ ఆదండా చేస్తున్నారు. దీనికి చికిత్స లేదు" అని భారత్ సీనియర్ క్రికెటర్ అతుల్ వాసన్ అన్నారు. బీ ట్యుంటీ పరట్ల కవ్ లో భాగంగా ఫిబ్రవరి 15న భారత్ తో ఆడాల్సిన మ్యాచ్ ఆడేందుకు పాక్ జట్టుకు అనుమతి ఇస్తూ ప్రధాని షాబాజ్ షరీఫ్ నిర్ణయం తీసుకున్నారు. మిత్రదేశాల అభ్యర్థన మేరకు ఈ నిర్ణయం తీసుకున్నట్లు చెప్పారు. పాకిస్తాన్ క్రికెట్ బోర్డు, ఐసీసీ ప్రతినిధులు, బంగ్లాదేశ్ క్రికెట్ బోర్డు సభ్యుల మధ్య జరిగిన ఉన్నత స్థాయి సమావేశంలో తీసుకున్న నిర్ణయం గురించి ప్రధాని షాబాజ్ షరీఫ్ కు పాక్ క్రికెట్ బోర్డు వైర్లెస్ మెసేజీని పంపి వివరించారు. పాకిస్తాన్ క్రికెట్ బోర్డుకు బంగ్లాదేశ్ క్రికెట్ బోర్డు అభ్యర్థనలు, శ్రీలంక క్రికెట్ బోర్డు రాసిన లేఖలు, యూఎఓ, ఇతర సభ్య దేశాల సందేశాల ఆధారంగా పాకిస్తాన్ ప్రభుత్వం ఈ నిర్ణయం తీసుకుందని బీసీసీ ఉర్దూ తెలిపింది. భారత్ తో మ్యాచ్ విషయంలో పాక్ ప్రభుత్వం తీసుకున్న నిర్ణయం వల్ల శ్రీలంక అధ్యక్షుడు అనుర కుమార దీన నాయక కృతజ్ఞతలు తెలిపారు. మరో వైపు కెన్యా రోజుల వ్యవధిలోనే తన మనసు మార్చుకొని, భారత్ తో మ్యాచ్ ఆడాలని నిర్ణయించుకోవడానికి చాలా కారణాలే ఉన్నాయి. ఐసీసీ చీఫ్ కు ఉన్న జై పాకిస్తాన్ క్రికెట్ బోర్డును ఆప్య దిగ్బంధనం చేశాడని చెప్పాచ్చు. భారత్ తో మ్యాచ్ ఆడకపోతే.. పాకిస్తాన్ క్రికెట్ బోర్డు ఇప్పీ రెవెన్యూ వాటాను ఆపేస్తామని, దీర్ఘకాలంపాటు ఆంక్షలు విధిస్తామని ఐసీసీ హెచ్చరించింది. మరోవైపు బ్రాడ్ క్యాస్టర్ సైతం రంగంలోకి దిగి చట్టపరమైన చర్యలు తీసుకుంటామని పీసీబీకి వార్నింగ్ ఇచ్చింది. అదే జరిగితే సప్త పరిహారంగా పీసీబీ భారీ మొత్తంలో చెల్లించాల్సి వస్తుంది. ఓవైపు ఐసీసీ నుంచి వచ్చే ఆదాయం ఆగిపోయి, మరోవైపు బ్రాడ్ క్యాస్టర్ తో న్యాయపోరాటం చేయాల్సి వస్తే.. పీసీబీ ఆర్థిక కష్టాలు ముమ్మాలూగా ఉండవు. ఇక భారత్ లో టీ20 పరట్ల కవ్ ఆడబోమంటూ టోర్ని నుంచి బయటకు వెళ్లిన బంగ్లాదేశ్ క్రికెట్ బోర్డు కూడా.. భారత్ తో మ్యాచ్ ఆడాలని పీసీబీకి రిక్వెస్ట్ చేసింది. క్రికెట్ మంచి కోసం ఆడండి అని పైకి చెప్పినప్పటికీ.. అసలు కారణాలు మాత్రం వేరే. ఇప్పుడు పాకిస్తాన్ కనుక భారత్ తో మ్యాచ్ ఆడకపోతే.. పాకిస్తాన్ తోపాటు టోర్ని నుంచి అర్ధంతరంగా వైదొలగిన బంగ్లాదేశ్ క్రికెట్ బోర్డుపై ఐసీసీ కఠిన చర్యలు తీసుకోవడం భాయం. అదే జరిగితే రెండు బోర్డులూ తీవ్ర ఆర్థిక సమస్యలను ఎదుర్కొంటాయి. ఈ పరిస్థితి నుంచి తప్పించుకోవడానికి బీసీబీ పాక్ ను వాడుకుంది. బీసీబీపై పెనాల్టీ విధించాల్సి, భారత్ తమ దేశంలో మ్యాచ్ లు ఆడకపోవడం వల్ల రెవెన్యూ తగ్గుతోంది కాబట్టి.. తమ రెవెన్యూ వాటా పెంచాలని.. భవిష్యత్తులో ఆండర్-19 పరట్ల కవ్ లాంటి టోర్నిలను బంగ్లాదేశ్ తో నిర్వహించేలా చూడాల్సి పీసీబీ దిమాండ్ చేసింది. అయితే బీసీబీపై జరిమానా విధించకుండా ఉండటం, జూనియర్ ఐసీసీ ఈవెంట్లకు బంగ్లా ఆతిథ్యం ఇవ్వడం వల్ల ఐసీసీ సానుకూలంగా స్పందించింది. ఓవైపు బ్రాడ్ క్యాస్టర్ వార్నింగ్ లు, రెవెన్యూ వాటాను ఆపేస్తామని ఐసీసీ హెచ్చరికలు.. శ్రీలంక, యూఎఓ క్రికెట్ బోర్డులు రాసిన లేఖలు.. బంగ్లాదేశ్ క్రికెట్ బోర్డు సైతం ఆడమని కోరడం.. ఇవన్నీ కలిసి పాకిస్తాన్ కు మరో దారి లేకుండా చేశాయి. వీటన్నింటి వెనుక ఉన్న శక్తి ఎవరో తెలుసు కదా..!

# వేటు కోసం కొలికపూడినిరిక్షణ

విజయవాడ, ఫిబ్రవరి 11,

తిరువూరు ఎమ్మెల్యే కొలికపూడి శ్రీనివాసరావు వ్యవహారం ఇప్పుడు ఆంధ్రప్రదేశ్ రాజకీయాల్లో, ముఖ్యంగా తెలుగుదేశం పార్టీలో హాట్ టాపిక్ గా మారింది. అమరావతి ఉద్యమ నేతగా గుర్తింపు పొంది, చంద్రబాబు నాయుడు నమ్మకంతో టీకెట్ ఇచ్చి గెలిపించిన కొలికపూడి.. ప్రస్తుతం అదే పార్టీకి, ప్రభుత్వానికి వ్యతిరేకంగా యుద్ధం ప్రకటిస్తున్నారా అన్న అనుమానాలు బలపడవచ్చున్నాయి. కొలికపూడి శ్రీనివాసరావు గత కొంతకాలంగా తన అసంతృప్తిని నేరుగా కాకుండా వాట్సాప్ స్టేటస్ ల ద్వారా వ్యక్తం చేస్తున్నారు. ఆయన పెట్టిన ఓ స్టేటస్ కూటమి ప్రభుత్వంలో కలకలం రేపింది. 3 వారాల పాటు 35 గ్రామాల్లో 480 కుటుంబాలతో ఆత్మీయ సంభాషణ జరిపాను.. రోడ్డు లేని పల్లెలు, ఉద్యోగాలు రాని పిల్లలు.. పల్లె కన్నీరు పెడుతోంది అనే అర్థం వచ్చేలా ఆయన పోస్ట్ చేయడం, పరోక్షంగా ప్రభుత్వ వైఖణ్యాలను ఎత్తిచూపడమేనని రాజకీయ వర్గాలు భావిస్తున్నాయి. సొంత పార్టీ ఎమ్మెల్యే అయి ఉండి, విపక్ష వైసీపీ విమర్శించే తీరులోనే ఆయన పోస్ట్ లు ఉండటం పార్టీ శ్రేణులను విస్వయానికి గురిచేస్తోంది. కేవలం ప్రభుత్వంపైనే కాకుండా, పార్టీలోని కీలక నేతలను కూడా ఆయన టార్గెట్ చేస్తున్నారు. విజయవాడ ఎంపీ కేశినేని శివనాథ్ తన వద్ద టీకెట్ కోసం రూ. 5 కోట్లు దిమాండ్ చేశారు, ఇప్పటికే కొంత మొత్తం చెల్లించానని సంచలన ఆరోపణలు చేశారు. అంతేకాకుండా, నియోజకవర్గంలో మండల అధ్యక్షులు ఎంపికలో తన ప్రయోగం లేదని, పేకాట క్లబ్ లు నడిపేవారికి పదవులు ఇస్తున్నారంటూ బహిరంగంగానే విమర్శలు గుప్పించారు. ఈ పరిణామాలూ టీడీపీ హైకమాండ్ కు పెద్ద తలనొప్పిగా మారాయి. కొలికపూడి వైఖరి చూస్తుంటే ఆయన వైసీపీ వైపు అడుగులు వేస్తున్నారా అనే ప్రచారం జోరుగా సాగుతోంది. ఎంపీ కేశినేని చిన్ని కూడా కొలికపూడిని వైసీపీ కోవర్డు గా అభివర్ణించడం ఈ అనుమానాలకు బలం చేకూర్చింది. గతంలో వైసీపీ నేత పెద్దిరెడ్డి రామచంద్రారెడ్డితో ఆయన భేటీ అవ్వడం, వైసీపీ సర్పంచ్ లకు ప్రాధాన్యత ఇస్తున్నారనే ఆరోపణలు



రావడంతో.. ఆయన త్వరలోనే కండువా మార్చే అవకాశం ఉందనే చర్చ జరుగుతోంది. ఇప్పటికే టీడీపీ క్రమశిక్షణ కమిటీ ఆయనకు నోటీసులు ఇచ్చి వివరణ కోరింది. చంద్రబాబు నాయుడు కూడా గతంలో ఆయనను హెచ్చరించినట్లు వార్తలు వచ్చాయి. అయితే, కొలికపూడి మాత్రం తన తీరు మార్చుకోకపోగా, మరింత దూకుడుగా వ్యవహరిస్తున్నారు. ఒకవేళ పార్టీ తనపై చర్యలు తీసుకుంటే, అది తనకు రాజకీయంగా మైలేజ్ ఇస్తుందని, సానుభూతి పొందే అవకాశం ఉంటుందని ఆయన భావిస్తున్నట్లు తెలుస్తోంది. ప్రస్తుతం ఆయన తన నియోజకవర్గంలో సొంతంగా కార్యక్రమాలు చేసుకుంటూ, పార్టీ యంత్రాంగాన్ని పక్కన పెట్టేశారు. అలాగే టీడీపీ నుంచి కూడా ఆయనకు పిలుపులు రావడం లేదు.

### వేటు కోసం

కొలికపూడి వ్యవహారం కేవలం ప్రజా సమస్యలకే పరిమితం కాలేదు. విజయవాడ ఎంపీ కేశినేని శివనాథ్ (చిన్ని)పై ఆయన చేసిన ఆరోపణలు పార్టీలో భూకంపం సృష్టించాయి. టీకెట్ కోసం

# ఆ ప్రాంతాలు.. ఇక సూపర్

నెల్లూరు, ఫిబ్రవరి 11,

రాష్ట్రంలో రవాణా వ్యవస్థను బలోపేతం చేసేందుకు ఏపీ ప్రభుత్వం చర్యలు చేపట్టింది. శ్రీకాకుళం జిల్లా ఇచ్చాపురం నుంచి నెల్లూరు వరకు రైల్వే లైన్ ను 4 వరుసలకు పెంచాలని ఆంధ్రప్రదేశ్ ముఖ్యమంత్రి చంద్రబాబు పేర్కొన్నారు. ఈ మార్గంలో రైల్వే లైన్ పెరగడం ద్వారా సరకు రవాణా వేగవంతంగా చేయవచ్చు అన్నారు. రాష్ట్రవ్యాప్తంగా ఉన్న 774 రైల్వే లైన్ లో క్రాసింగ్ వద్ద ఆటోబీ, ఆర్యోబీలు నిర్మించి, రైల్వే గేట్ లు లేని రాష్ట్రంగా తీర్చిదిద్దడానికి తెలిపారు. హైదరాబాద్-అమరావతి-చెన్నై హైదరాబాద్-బెంగళూరు వంటి బిల్డర్ లైన్ లు కొందర్లు ఏపీ మీదగా వెళ్లడం వల్ల ఏపీకి భారీ ప్రయోజనం చేకూరుతుందని సీఎం చంద్రబాబు దీమా వ్యక్తం చేశారు. రైల్వేలో పాటు జాతీయ రహదారుల ప్రాజెక్టులకు సైతం నిధుల కొరత ఉన్న కారణంగా, అందుకు అవసరమైన భూసేకరణపై కలెక్టర్లు ఫోకస్ చేయాలని సూచించారు. గడువులోగా భూములు సేకరించేందుకు ప్రయత్నించాలని, తమకు సంబంధం లేదు అనేలా కలెక్టర్లు వ్యవహరించకూడదని మంత్రులు, కార్యదర్శుల సదస్సులో సీఎం చంద్రబాబు సూచించారు ప్రస్తుతం ఉ

త్వత్తుల రవాణా ఖర్చు సగటున 14 శాతంగా ఉందని, దీనిని 7 నుంచి 8 శాతానికి తగ్గించడమే కూటమి ప్రభుత్వ లక్ష్యమని చంద్రబాబు స్పష్టం చేశారు. ఏపీలో ప్రస్తుతం 400 లక్షల టన్నుల ఉద్యాన పంటలు ఉత్పత్తి అవుతుండగా, రాబోయే ఐదేళ్లలో దీనిని 1,000 లక్షల టన్నులకు చేర్చాలని లక్ష్యంగా పెట్టుకున్నట్లు వివరించారు. అసంతృప్తం నుంచి అరటిపండ్ల రవాణా తరహాలోనే అన్ని రకాల పంటల ఎగుమతుల కోసం మెరుగైన లాజిస్టిక్స్ సదుపాయాలు కల్పించాలని పేర్కొన్నారు. అలాగే సీ షేప్డ్ నిర్వహణలో ఏపీ దేశానికే అదర్భంగా నిలవబోతోందని చంద్రబాబు పేర్కొన్నారు. రాష్ట్రంలో విద్యుత్ కొనుగోలు వ్యయంపై భారీగా తగ్గించేందుకు కూటమి ప్రభుత్వం కనరత్తు చేస్తోంది. ప్రస్తుతం యూనిట్ కు రూ. 5.18 ఉన్న వ్యయంపై ఎలాగైనా సరే రూ. 4 లోపు (రూ. 3.90) తీసుకురావడమే లక్ష్యమని సీఎం చంద్రబాబు తెలిపారు. విద్యుత్ ఉత్పత్తి, స్టోరేజీ, డిస్ట్రిబ్యూషన్ అన్నీ ఒకే దగ్గర ఉండేలా సూతం విధానాన్ని అమలు చేస్తున్నామన్నారు. బ్రూడాన్ ద్వారా వినియోగదారుడికి ప్రయోజనం దక్కేలా చూస్తామన్నారు. గతంలో నీటి కొరత, విద్యుత్ కొరత అధికంగా ఉండేది. ఇప్పుడు వాటిని అధిగమించామన్నారు. పర్యావరణ హితం కోసం ఆర్టిసీలో 1,000 విద్యుత్ బస్సులను ప్రవేశపెడుతున్నామని, పీఎం కుసుమ్, సోలార్ రూఫ్ టాప్



ప్రాజెక్టులను వేగవంతం చేయాలని కలెక్టర్లను సీఎం చంద్రబాబు ఆదేశించారు. భూగర్భ జలాలు ఒక్క మీటరు పెరగడం ద్వారా మనకు రూ. 4 వేల కోట్ల వరకు ఆదా అవుతుందని తెలిపారు. ఎక్కడా లోటుపాట్లు లేకుండా, నిర్లక్ష్యం లేకుండా కలెక్టర్లు, అధికారులు పనిచేసి రాష్ట్రానికి మంచిపేరు తీసుకురావాలన్నారు.

# వైసీపీ మానం - వ్యూహమా? వైఫల్యమా

విజయవాడ, ఫిబ్రవరి 11,

ఆంధ్రప్రదేశ్ లో స్థానిక సంస్థల ఎన్నికల నగరా మోగడానికి సమయం దగ్గరపడుతుండటంతో రాజకీయ సమాకరణాలు వేగంగా మారుతున్నాయి. మార్చి 9 నాటికి ఓటర్ల జాబితా సిద్ధం చేయాలని రాష్ట్ర ఎన్నికల సంఘం ఆదేశించడంతో రాజకీయ పార్టీలు అల్లర్ల అయ్యాయి. ఈ తరుణంలో ప్రధాన ప్రతిపక్షం వైఎస్సార్ కాంగ్రెస్ పా అనుసరిస్తున్న మోసం, క్షేత్రస్థాయిలో పార్టీ శ్రేణులను కలవరపెడుతోంది. ఎన్నికలకు సిద్ధమవుతున్న రాజకీయాలకు కనిపించకపోవడంతో, గతంలో పట్టుభద్రులు ఎమ్మెల్యే ఎన్నికలను

అందుతున్నాయి. స్థానిక ఎన్నికలు అంటే కేవలం పార్టీ గెలుపొటములే కాదు, గ్రామాల్లో నాయకులు తమ ఉనికిని కాపాడుకునే అవకాశం. ఒకవేళ పార్టీ పోటీ చేయకపోతే, దశాబ్దాలుగా పార్టీని నమ్ముకున్న ద్వితీయ శ్రేణి నాయకులు, కార్యకర్తలు రాజకీయంగా అనాథలయ్యే ప్రమాదం ఉంది. పోటీలో లేకపోతే క్యూడర్ నిరుత్సాహపడి, తమ రాజకీయ భవిష్యత్తు కోసం అధికార కూటమి వైపు లేదా ఇతర ప్రత్యామ్నాయాల వైపు చూసే అవకాశం ఉంది. రాజకీయాల్లో మైదానం వదిలి వెళ్లడం ఎప్పుడూ సరైన సంతకం కాదు. 2024 ఎన్నికల తర్వాత వైసీపీ గ్రాఫ్ తగ్గుతూ సస్తోందని ప్రత్యర్థులు ప్రచారం చేస్తున్న తరుణంలో, స్థానిక ఎన్నికల నుంచి తప్పుకోవడం ఆ ప్రచారానికి బలం చేకూర్చినట్లు అవుతుంది. ఎన్నికల్లో ఓడినా పోరాడమనే ముద్ర ఉంటే భవిష్యత్తుపై ఆశ ఉంటుంది, కానీ పోటీనే చేయకపోతే పార్టీ బలహీనపడిందనే ముద్ర శాశ్వతంగా పడిపోయే ప్రమాదం ఉంది. ఇది పార్టీ నుంచి వలసలను ప్రోత్సహించడమే కాకుండా, వచ్చే అసెంబ్లీ ఎన్నికల నాటికి పార్టీ యంత్రాంగాన్ని దెబ్బతీస్తుందన్న ఆందోళన ఆ పార్టీ క్యూడర్ లో వ్యక్తమవుతోంది. వైసీపీ నాయకత్వం ఈ ప్రచారాన్ని ఖండించి, కేడర్ లో ధైర్యం నింపాల్సిన అవసరం ఉంది. అధికార పార్టీ అక్రమాలకు పాల్పడుతోందని ఆరోపిస్తూనే, ప్రజాక్షేత్రంలో పోరాటం చేయడం ద్వారానే కోల్పోయిన వైభవాన్ని తిరిగి తెచ్చుకోవచ్చు. పరీక్షల లోపే ఎన్నికలు పూర్తి చేయాలనే ప్రభుత్వ ఆలోచనకు తగ్గట్టుగా, పార్టీ తన వ్యూహాన్ని మార్చుకోవాల్సి ఉంటుంది. లేనివ క్షంలో, ఈ స్థానిక ఎన్నికలు వైసీపీ ఉనికికి పెద్ద పరీక్షగా మారే అవకాశం ఉందన్న అభిప్రాయం రాజకీయవర్గాల్లో వినిపిస్తోంది.

### ఎమ్మెల్యే ఎన్నికలు బాయ్ కాట్

ఆంధ్రప్రదేశ్ లో మున్సిపాలిటీలు, కార్పొరేషన్ల పదవీకాలం మార్చి 17తో, గ్రామ పంచాయతీల గడువు ఏప్రిల్ 2తో ముగియనుంది. ఈ నేపథ్యంలో మార్చిలోనే ఎన్నికలు నిర్వహించేందుకు ప్రభుత్వం, ఎన్నికల సంఘం కనరత్తు వేగవంతం చేశాయి. సాధారణంగా ఎన్నికల షెడ్యూల్ సంతకాలు రాగానే

పార్టీల్లో అభ్యర్థుల ఎంపిక, కమిటీల నియామకంతో సందడి నెలకొంటుంది. కానీ, వైసీపీ క్యాంపులో కనిపిస్తున్న నిశ్శబ్దం పలు అనుమానాలకు తావిస్తోందిగతంలో పట్టుభద్రుల ఎమ్మెల్యే ఎన్నికలను వైసీపీ బహిష్కరించిన ఉదాహరణలు ఉన్నాయి. ఇప్పుడు స్థానిక ఎన్నికల విషయంలోనూ పార్టీ నాయకత్వం అదే ఆలోచనలో ఉందన్న ప్రచారం సాగుతోంది. ఇందుకు అనేక కారణాలు కూడా కనిపిస్తున్నాయి. ప్రస్తుతం పోలీసులు, అధికార యంత్రాంగం అధికార కూటమికి అనుకూలంగా వ్యవహరిస్తున్నారని, తమ అభ్యర్థులను నామినేషన్లు వేయనివ్వరని వైసీపీ ఆరోపిస్తోంది. 2024 అసెంబ్లీ ఎన్నికల ఫలితాల తర్వాత ద్వితీయ శ్రేణి నాయకత్వం ఇంకా కోలుకోలేదు. ఆర్థికంగా, సామాజికంగా దారులు ఎదుర్కొంటున్న తరుణంలో ఎన్నికలు బరిలోకి దిగడం సాహసమేనని కొందరు భావిస్తున్నారు. ఓడిపోతే వచ్చే పరాభవం కంటే, వ్యవస్థలపై నిరసనగా పోటీకి దూరంగా ఉన్నామని చెప్పడం ద్వారా పార్టీ పరుపు కాపాడుకోవచ్చనేది కొందరి వాదన. రాజకీయాల్లో 'మైదానం వదిలి వెళ్లడం' అంటే ప్రత్యర్థికి వాకోపర్ ఇవ్వడమే. స్థానిక ఎన్నికలు కేవలం గెలుపొటములకే పరిమితం కావు, అవి పార్టీ గ్రామస్థాయి ఉనికిని చాటుకునే అవకాశం కల్పిస్తాయి. పార్టీ పోటీ చేయకపోతే దశాబ్దాలుగా జెండా మోసిన కార్యకర్తలు రాజకీయంగా అనాథలవుతారు. తమ ఉనికి కోసం వారు అధికార కూటమి వైపు లేదా ఇతర ప్రత్యామ్నాయాల వైపు చూసే ప్రమాదం ఉంది. ఇప్పటికే కీలక నేతలు పార్టీ వీరుతున్న తరుణంలో, ఎన్నికల నుంచి తప్పుకుంటే పార్టీ మార్చిగా బలహీనపడిందనే ముద్ర పడుతుంది. ఇది పార్టీ నుంచి భారీ వలసలకు దారి తీసే అవకాశం ఉంది. రాజకీయ విశ్లేషకుల అభిప్రాయం ప్రకారం.. పోరాటం చేయకుండా తప్పుకోవడం వల్ల వైసీపీకి దీర్ఘకాలికంగా సప్తమే జరుగుతుంది. ఓడినా పోరాడమనే ముద్ర ఉంటేనే క్యూడర్ లో భవిష్యత్తుపై ఆశ చిగురిస్తుంది. వైసీపీ నాయకత్వం అధికార పార్టీ అక్రమాలను ఎండగడుతూనే, ప్రజాక్షేత్రంలో గట్టిగా నిలబడాలి. మార్చిలో జరగబోయే ఈ స్థానిక ఎన్నికలు వైసీపీకి ఒక 'లిట్లెస్ బెస్ట్' లాంటివి. ఈ పరీక్షలో పోటీ చేసి ఉనికిని చాటుకుంటుందో లేదో బహిష్కరణ పేరుతో వెనకడుగు వేస్తుందో వేచి చూడాలి. ఏదేమైనా, ఈ నిర్ణయం ఏపీ రాజకీయాల్లో వైసీపీ భవిష్యత్తును నిర్ణయించబోతోంది.



బహిష్కరించినట్లే.. ఇప్పుడు కూడా అదే బాటలో నడుస్తారనే ప్రచారం జోరుగా సాగుతోంది. సాధారణంగా ఎన్నికల షెడ్యూల్ సూచనలు రాగానే అభ్యర్థుల ఎంపిక, కమిటీల నియామకంపై పార్టీలు కనరత్తు చేస్తాయి. కానీ వైసీపీలో ప్రస్తుతం అటువంటి సందడి ఎక్కడా కనిపించడం లేదు. గత అసెంబ్లీ ఎన్నికల్లో ఘోర పరాజయం తర్వాత క్యూడర్ ను తిరిగి సమాకరించడంలో నాయకత్వం కొంత తడబడుతున్నట్లు కనిపిస్తోంది. ప్రస్తుత పరిస్థితుల్లో అధికార కూటమి దూకుడుగా ఉండటం, పోలీసులు , అధికార యంత్రాంగంపై తమకు నమ్మకం లేదని గతంలోనే పార్టీ ప్రకటించినందున , పోటీకి దూరంగా ఉండటమే మేలనే ఆలోచనలో అధిష్టానం ఉన్నట్లు సంతకాలు వస్తున్నాయి. ఎన్నికలను బహిష్కరిస్తే పరువు దక్కతుందనేది ఒక వాదన అయితే, అది పార్టీ మనుగడకే ముప్పు అనే సంతకాలు క్షేత్రస్థాయి నుంచి

# జిడిపిలో వైజాగ్ ఫస్ట్

విశాఖపట్టణం, ఫిబ్రవరి 11,

ఏపీ ప్రభుత్వం జిల్లాల వారీగా స్థూల ఉత్పత్తి, తలసరి ఆదాయం లెక్కలు విడుదల చేసింది. విశాఖపట్టణం టాప్ ప్లేస్ లో నిలిచింది. సీఎం చంద్రబాబు మంత్రులు, కార్యదర్శులతో



నిర్వహించిన సమావేశంలో ఈ వివరాలు వెల్లడించారు. రాష్ట్ర స్థూల ఉత్పత్తి, తలసరి ఆదాయం ప్రతి ఐదేళ్లకూ రెట్టింపు అయ్యేలా ప్రణాళికలు చేపట్టాలని చంద్రబాబు అధికారుల్ని ఆదేశించారు. ప్రజల జీవన ప్రమాణాలకు తలసరి ఆదాయం ప్రతీక అని ముఖ్యమంత్రి వ్యాఖ్యానించారు. ఆంధ్రప్రదేశ్ లో జిల్లాల వారీగా స్థూల ఉత్పత్తి, తలసరి ఆదాయంలో విశాఖపట్టణం అదరగొట్టింది.. మొదటి స్థానంలో నిలిచింది. ఎన్టీఆర్ జిల్లా స్థూల ఉత్పత్తిలో రెండో స్థానంలో నిలిచింది. అయితే తలసరి ఆదాయంలో మాత్రం మూడో ప్లేస్ లో నిలిచింది. ముఖ్యమంత్రి చంద్రబాబు అమరావతిలో సచివాలయంలో మంత్రులు, కార్యదర్శులతో సమావేశం నిర్వహించారు. జాతీయ ఆర్థిక సర్వే, జీఎస్ డీపీ, జీడిపీలపై అధికారులతో చర్చించారు. ఈ మేరకు ప్రభుత్వం జిల్లాల వారీగా స్థూల ఉత్పత్తి, తలసరి ఆదాయం గణాంకాలను (2025-26 ఆర్థిక సంవత్సరానికి సంబంధించిన ముందస్తు అంచనాలు) విడుదల చేసింది. జిల్లాల వారీగా జీడిపీ ముందస్తు అంచనాలు ఇలా ఉన్నాయి. విశాఖపట్టణం- రూ.1,60,771 కోట్లు, ఎన్టీఆర్ జిల్లా- రూ.1,05,173 కోట్లు, కృష్ణా జిల్లా-రూ.98,801 కోట్లు, తిరుపతి జిల్లా-రూ.98,526 కోట్లు, ఏలూరు జిల్లా- రూ.88,543 కోట్లు, నెల్లూరు జిల్లా-రూ.85,444 కోట్లు, గుంటూరు జిల్లా- రూ.83,618 కోట్లు, కడప జిల్లా- రూ.79,617 కోట్లు, అనంతపురం జిల్లా- రూ.76,849 కోట్లు, కాకినాడ జిల్లా-75,342 కోట్లు, పశ్చిమ గోదావరి జిల్లా-రూ.73,970 కోట్లు, తూర్పుగోదావరి జిల్లా-రూ.70,512 కోట్లు, శ్రీ సత్యసాయి జిల్లా-రూ.63,190 కోట్లు, అనకాపల్లి జిల్లా-రూ.60,146 కోట్లు, కర్నూలు జిల్లా-రూ.54,452 కోట్లు, పల్నాడు జిల్లా- రూ.49,596


కోట్లు, చిత్తూరు జిల్లా రూ.49,303 కోట్లు, నంద్యాల జిల్లా-రూ.48,531 కోట్లు, బాపట్ల జిల్లా-రూ.48,457 కోట్లు, శ్రీకాకుళం జిల్లా-రూ.47,663 కోట్లు, ప్రకాశం జిల్లా- రూ.46,268 కోట్లు, విజయనగరం జిల్లా రూ.45,085 కోట్లు, డాక్టర్ బీఆర్ అంజేద్ గర్ కోనసీమ జిల్లా- రూ.44,859 కోట్లు, అన్నమయ్య జిల్లా రూ.36,035 కోట్లు, మార్కాపురం జిల్లా- రూ.29,031 కోట్లు, అల్లూరి సీతారామరాజు జిల్లా రూ.18,583 కోట్లు, పార్వతీపురం మన్యం జిల్లా రూ.17,271 కోట్లు, పోలవరం జిల్లా- రూ.6,723 కోట్లు. జిల్లాల వారీగా తలసరి ఆదాయం చూస్తే.. విశాఖపట్టణం-6,58,091, కృష్ణా-4,82,078, ఎన్టీఆర్ జిల్లా-3,91,390.. వరుసగా మూడు స్థానాల్లో ఉన్నాయి ప్రతి ఐదేళ్లకూ జీఎస్ డీపీ, తలసరి ఆదాయం రెట్టింపు అయ్యేలా ప్రణాళికలు చేపట్టాలి. తలసరి ఆదాయం ప్రజల జీవన ప్రమాణాలకు ప్రతీకగా నిలుస్తుంది. కీ-పెర్ఫార్మెన్స్ ఇండికేటర్ విషయంలో జాగ్రత్తగా అంచనాలు వేయాలి. క్షేత్రస్థాయి నుంచి తీసుకునే సమాచారం ఒకటికే రెండు సార్లు పరిశీలన చేసుకోవాలి. పీ 4 అనేది రాష్ట్రంలో ఆర్థిక అసమానతలు తగ్గించే ప్రత్యేక కార్యక్రమం. మార్గదర్శులు బంగారు మిత్రులను నియమించుకోవాలి.. వారి ద్వారా ఆయా పేద కుటుంబాలను ఆదుకునేలా చర్యలు తీసుకోవాలి. గత పాలకులు చేసిన అప్పుల కారణంగా 14 శాతం వడ్డీ చెల్లిస్తున్నాం. ఏపీ క్రెడిట్ రేటింగ్ పెంచుకుని వడ్డీ తగ్గించుకునేలా రుణాలన్నీ రీషెడ్యూలు చేస్తున్నాం. గత పాలనలో పాలకులు 2019-24 మధ్య ఆర్థిక క్రమశిక్షణ దెబ్బతీశారు. జీతాలు కూడా మొదటి తేడీకి ఇవ్వలేని పరిస్థితి ఉండేది. ఇప్పుడు జీతాల చెల్లింపులను గాడిలో పెట్టాం.. సూపర్ సిక్స్ పథకాలను అమలు చేస్తున్నాం. కొన్ని జిల్లాల్లో అదృశ్యమైన అభివృద్ధి జరుగుతోంది. భవిష్యత్తులో ఆ జిల్లాల మరింత వృద్ధిలోకి వచ్చే అవకాశాలు కనిపిస్తున్నాయి' అన్నారు చంద్రబాబు. పారిశ్రామిక కాలవ్యవస్థ ద్వారా భూగర్భ జలాలు కలుషితం కాకుండా చూడాలి. సురక్షితమైన తాగునీరు ప్రజలకు అందాలి. ఆశ్రమ హాస్టల్ లో కలుషితమైన నీరు కారణంగా విద్యార్థులు అనారోగ్యం గురైన పరిస్థితి ఎదురైంది. ఈ తరహా ఘటనలు ఇక రాష్ట్రంలో ఉత్పన్నం కాకూడదు. మళ్లీ ఇలాంటి సంఘటనలు జరిగితే.. దానికి సంబంధిత జిల్లా కలెక్టర్, ఇంచార్జ్ మంత్రులదే బాధ్యత. పంచాయితీరాజ్ రోడ్డు, నీటి సంరక్షణా చర్యలు, గోకులం షెడ్యూ, మేజిక్ డ్రెయిన్లు చేపట్టాలి' అని సూచించారు.

# ఆస్తి పన్ను బకాయిలుంటే ఆస్తులు సీజ్

విశాఖపట్టణం, ఫిబ్రవరి 11

విశాఖపట్టణంలో ఆస్తి పన్ను బకాయిల వసూళ్లపై జీవీఎంసీ అధికారులు ఫోకస్ పెట్టారు. నగరంలో మొండి బకాయిలను వసూలు చేసేందుకు కఠినంగా వ్యవహరిస్తున్నారు. ఆస్తి పన్ను బకాయి ఉన్నవారికి ముందుగా నోటీసులు ఇస్తున్నారు.. ఒకవేళ వారు స్పందించని పక్షంలో ఆస్తుల దగ్గర బోర్డులు ఏర్పాటు చేస్తున్నారు. అప్పటికి చెల్లించినవారికి ఊహించని షాకిస్తున్నారు.. ఆ ఆస్తుల్ని సీజ్ కూడా చేస్తున్నారు. జీవీఎంసీ అధికారులు కఠినంగా వ్యవహరిస్తుండటంతో పెండింగ్ బకాయిలు ఒక్కొక్కటిగా వసూలువుతున్నాయి. విశాఖపట్టణం జీవీఎంసీ పరిధిలో 6,02,937 ఆస్తి పన్ను అసెస్మెంట్లు ఉంటే.. ఆ ఆర్థిక సంవత్సరంలో రూ.566.41 కోట్లు పన్ను రావాలి. అయితే ఇప్పటి వరకు రూ.360 కోట్లు మాత్రమే చెల్లించగా.. మిగిలిన మొండి బకాయిల్ని కూడా రాబట్టేందుకు సిద్ధమయ్యారు. జీవీఎంసీ కమిషనర్ కేతన్ గార్గ్ మొండి బకాయిలపై ఫోకస్ పెట్టారు.. ఆస్తి పన్ను బకాయి ఉన్నవారికి వరుసగా నోటీసులు జారీ చేస్తున్నారు. జీవీఎంసీ పరిధిలో లక్షా 36వేల 149మంది ఆస్తి పన్ను చెల్లించాల్సిన వారు ఉన్నట్లు లెక్కలు చెబుతున్నాయి.. వీరందరికీ జప్తు నోటీసులు జారీ చేయాలని ఆదేశాలు వెళ్లాయి. వీరిలో లక్షా 10వేల 136మందికి అధికారులు నోటీసులు ఇచ్చారు.. అయితే వీరిలో కూడా కొందరి నుంచి స్పందన రాలేదు. ఈ క్రమంలో వారి ఆస్తుల దగ్గర హెచ్చరిక బోర్డులు ఏర్పాటు చేస్తున్నారు. ఆ నోటీసులు పన్ను బకాయి వివరాలు ఉన్నాయి.. ఒకవేళ అప్పటికి ఆస్తి పన్ను బకాయిలు చెల్లించకపోతే.. వారి ఆస్తులను సీజ్ చేస్తున్నారు అధికారులు. ఇటీవల నగరంలోని ఓ సస్పెన్షన్ మూడేళ్ల నుంచి

రూ.87,74,916 పన్ను చెల్లించడం లేదు.. వారికి జప్తు నోటీసులు ఇచ్చినా స్పందించలేదు. ఈ క్రమంలో అధికారులు ఆ సంస్థ ముందు హెచ్చరిక బోర్డులు ఏర్పాటు చేశారు. అలాగే మరో



సస్పెన్షన్ ఏకంగా ఐదేళ్ల నుంచి పన్ను చెల్లించడంలేదు.. అక్కడ కూడా హెచ్చరిక బోర్డు ఏర్పాటు చేశారు. మరో వ్యక్తి తొమ్మిదేళ్ల నుంచి ఆస్తి పన్ను చెల్లించలేదు.. అక్కడ కూడా బోర్డు పెట్టారు. ఇలా బోర్డు పెట్టినా పన్ను చెల్లించనివారి ఆస్తుల్ని సీజ్ చేస్తున్నారు. ఈ తాజా పరిణామాలతో చాలామంది వస్తులు వసూలు చేస్తుండగా.. కొందరు మాత్రం వేచి చూసి ధోరణిలో ఉన్నారు. ఇదిలా ఉంటే.. విశాఖపట్టణం జిల్లా తలసరి ఆదాయంలో సంబర్ వనీగా ఉంది. ఈ మేరకు ముఖ్యమంత్రి చంద్రబాబు అభినందించారు. సీఎం సోమవారం రోజు మంత్రులు, కార్యదర్శులతో అమరావతిలో సమీక్షా సమావేశం నిర్వహించిన సంగతి తెలిసిందే. జిల్లా కలెక్టర్లు వర్చువల్ గా సమావేశంలో పాల్గొన్నారు. ఈ క్రమంలో గత ఏడాది విశాఖపట్టణం జిల్లా.. స్థూల ఉత్పత్తిలో రూ.1,44,192 కోట్లతో ప్రథమ స్థానంలో ఉంది. ఈ ఆర్థిక సంవత్సరం (2025-26)లో కూడా రూ.1,60,771 కోట్లతో ఫస్ట్ ప్లేస్ లో నిలబడింది.

# కొరకరాని కొయ్యగా విష్ణుకుమార్ రాజు

విశాఖపట్టణం, ఫిబ్రవరి 11, (

కూటమి ప్రభుత్వంలో విశాఖ బీజేపీ ఎమ్మెల్యే విష్ణుకుమార్ రాజు కొరకరాని కొయ్యగా మారారు. ఆయన వ్యాఖ్యలు ప్రభుత్వంతో పాటు కూటమిని కూడా ఇబ్బందుల్లోకి నెడుతున్నాయి. వరసగా ఆయన ప్రభుత్వానికి, కూటమికి వ్యతిరేకంగా చేస్తున్న వ్యాఖ్యలు ప్రజల్లోకి బలంగా వెళుతున్నాయి. విష్ణుకుమార్ రాజు రెండోసారి ఎమ్మెల్యేగా ఎన్నికయ్యారు. 2014లో బీజేపీ నుంచి గెలిచిన విష్ణుకుమార్ రాజు 2024 అంటే పదేళ్ల తర్వాత మళ్లీ ఎన్నికయ్యారు. అయితే కూటమి అధికారంలోకి వచ్చిన తర్వాత మాత్రం ఆయన రూటు మారింది. గతంలో వైసీపీ ప్రభుత్వం పై నిరూచుకువడిన విష్ణుకుమార్ రాజు ఇప్పుడు అధికార పక్షంలో ఉంటూ కూడా తాను ప్రభుత్వానికి వ్యతిరేకంగా వ్యాఖ్యలు చేస్తున్నారు. విష్ణుకుమార్ రాజు కొంత ప్రభుత్వం నుంచి నిర్దుల రావాల్సి ఉన్నందున ఆయన ఈ తరహా వ్యాఖ్యలు చేస్తూనే ఉన్నావెంటే కూడా ఎక్కడైనా వివరాలు ఉన్నాయి. ఇటీవల రుషికొండ పాల్వేల పై మంత్రి పద్య ఉప సంఘం తీసుకున్న నిర్దులను విష్ణుకుమార్ రాజు తప్పు పట్టారు. దానిని స్టార్ హోటల్ కు ఇస్తే సామాన్యులకు ఎలా ప్రవేశం దొరకుతుందని ఆయన సూటిగానే ప్రశ్నించి ప్రభుత్వాన్ని ఇరకాటంలోకి నెట్టారు. తర్వాత భోగాపురం ఎయిర్ పోర్ట్ లో ట్రయల్ రన్ పూర్తయిన సందర్భంగా కూడా విష్ణుకుమార్ రాజు వ్యతిరేక వ్యాఖ్యలు చేశారు. భోగాపురం విమానాశ్రయానికి వెళ్లే కంటే విశాఖ నుంచి విజయవాడకు వందేభారత్ రైలులో వెళితే సమయం ఆదా అవుతుందని చెప్పి ఇబ్బందిలోకి నెట్టారు. రైల్వే మంత్రికి విశాఖ నుంచి విజయవాడకు వందే భారత్ రైళ్లు



వేయాలని తాను కోరతానని విష్ణుకుమార్ రాజు చెప్పారు. ఇక గూగుల్ డేటా సెంటర్ పై కూడా ఆయన వ్యాఖ్యలు కూటమి పార్టీలో కలకలం రేపాయి. గూగుల్ డేటా సెంటర్ వస్తే విశాఖ ప్రజలు తీవ్ర ఇబ్బందులు ఎదుర్కొన్నాల్సి వస్తుందని, పర్యావరణం దెబ్బతింటుందన్న ఆందోళనను విష్ణుకుమార్ రాజు చేశారు. గూగుల్ డేటా సెంటర్ తీసుకు వచ్చిన ఆనందాన్ని కూటమి నేతల్లో విష్ణు ఆవిరి చేసిపారేశారు. ఇక తాజాగా మాజీ మంత్రులు, అంబటి రాంబాబు, జోగి రమేష్ ఇళ్లపై దాడులను కూడా ఖండించారు. అలా ఇళ్ల మీద దాడులు చేయడం మంచి పద్ధతి కాదని హెచ్చరించారు. అయితే విష్ణుకుమార్ రాజు పబ్లిక్ వర్ట్ మాత్రమే చెబుతున్నానని అంటున్నారు. ప్రజలు అనుకుంటున్నదే తాను అంటున్నానని, ప్రభుత్వం మార్పుకుంటే మంచిదని సూచిస్తున్నారు. మొత్తం మీద బీజేపీ ఎమ్మెల్యే విష్ణుకుమార్ రాజు తనకు మంత్రి పదవి రాలేదన్న ఆగ్రహంతోనే ఈ వ్యాఖ్యలు చేస్తుండ ఉండి వచ్చని కూటమి నేతలు అంటున్నారు.

# మీనాక్షి తెలంగాణ ఇన్ ఛార్జ్ గా ఉన్నారా

హైదరాబాద్, ఫిబ్రవరి 11

తెలంగాణ కాంగ్రెస్ వ్యవహారాల ఇన్ ఛార్జ్ మీనాక్షి నటరాజన్ కాంగ్రెస్ లో జరుగుతున్న వ్యవహారాలను పట్టించుకోవడం లేదనిపిస్తోంది. మున్సిపల్ ఎన్నికల సందర్భంగా వివిధ చోట్ల రెబెల్స్ నామినేషన్లు దాఖలు చేసినప్పటికీ ఎలాంటి చర్యలకు ఆమె దిగడం లేదు. పార్టీ వరంగా తీసుకోవాల్సిన నిర్దులాల విషయంలో మీనాక్షి నటరాజన్ నానుస్తున్నారు అన్నారు. కనీసం మీనాక్షి నటరాజన్ రాష్ట్ర పార్టీలో జరుగుతున్న పరిణామాలను హైకమాండ్ కు అసలు చెబుతున్నారా? లేదా? అన్న అనుమానం కూడా ఉంది. ఆమె ఏదో ఇన్ ఛార్జ్ గా ఉన్నట్లే ఉంటున్నారే తప్పించి ఎలాంటి కఠిన నిర్దులాల వంటి జోలికి వెళ్లడం లేదు. దీనిని అలుసుగా తీసుకుని కాంగ్రెస్ నేతలు కొందరు తమ ఇష్టానుసారంగా వ్యవహరిస్తున్నారన్న విమర్శలు వినిపిస్తున్నాయి. మీనాక్షి నటరాజన్ రాహుల్ గాంధీ కోటిలో వ్యక్తి అంటారు. ఆయన ఆలోచనలకు అనుగుణంగా నడుచుకుంటారనే ఆమెను తెలంగాణ వ్యవహారాల ఇన్ ఛార్జ్ గా నియమించారు. మీనాక్షి నటరాజన్ చాలా సింపుల్ గా ఉంటారు. గతంలో ఇన్ ఛార్జ్ గా మారిగా మీనాక్షి పార్టీ బలోపేతానికి తప్పించి మరో ఆలోచన చేయరు. తెలంగాణకు వస్తే హంగు ఆర్కాటాలను కూడా ప్రదర్శించరు. స్టార్ హోటల్స్ బస్ చేయరు. అలాగే ఏ స్థాయి నేత ఫోన్ చేసిన వెంటనే రిస్పాండ్ అవుతారు. అలాంటి మీనాక్షి నటరాజన్ గత కొద్ది రోజుల నుంచి తెలంగాణ కాంగ్రెస్ లో జరుగుతున్న పరిణామాలపై ఆమె స్పందించకపోవడం, పార్టీ అగ్ర నాయకత్వానికి కూడా తెలియజేయకపోవడంపైనే ఇప్పుడు గాంధీ భవన్ లో చర్చ జరుగుతుంది. మున్సిపల్ ఎన్నికలకు సంబంధించి పార్టీలో జరుగుతున్న రాజకీయ పరిణామాలకు సంబంధించి అసలు పార్టీ నాయకత్వం రృష్టికి తీసుకుంటున్నారా? లేదా? అన్న అనుమానం కూడా నేతల్లో ఉంది. జీవన్ రెడ్డి వ్యవహారం తీసుకుంటే అది వెంటనే హైకమాండ్ కు చేరవేయాలి. ఆయన రూపాల్లుగా పార్టీలో ఉన్న నేత అని మీనాక్షికి తెలుసు. కనీసం ఆయన పద్ధతు వెళ్లి మాట్లాడే ప్రయత్నం కూడా మీనాక్షి చేయలేదు. అంటే రాష్ట్ర నాయకత్వం తీసుకున్న నిర్దులాలను అమలు పర్చడానికి ఇక ఇన్ ఛార్జ్ ఎందుకున్న సందేహం సాధారణంగా కార్యకర్తల్లోనూ వ్యక్తమవుతుంది. అప్పుడప్పుడు ఇలా వచ్చి అలా మౌనంగా మీనాక్షి నటరాజన్ వెళ్లిపోతుంటే పార్టీ పరిస్థితి నానాటికీ తీసికట్టులా తయారవుతుందన్న ఆందోళన కాంగ్రెస్ నేతల్లో వ్యక్తమవుతుంది.



# శివకుమార్ పట్టాభిషేకానికి ముహూర్తం ఫిక్స్ ?

బెంగళూరు, ఫిబ్రవరి 11

కర్ణాటక కాంగ్రెస్ రాజకీయాలు ఒక్కసారిగా హీటెక్యాయి. ఇప్పటివరకూ తెర వెనుక సాగిన సీఎం మార్పు చర్యలు ఇప్పుడు బాహ్యంగా రోడ్లపైకి వచ్చాయి. ముఖ్యమంత్రి సిద్ధ రామయ్య స్థానంలో ఉప ముఖ్యమంత్రి డి.కే శివకుమార్ ను కూర్చోబెట్టాలంటూ ఎమ్మెల్యేలు బహిరంగంగా డిమాండ్ చేయడం కన్నడ రాజకీయాలలో భూకంపాన్ని సృష్టిస్తోంది. తాజా రాజకీయ ప్రకంపనలకు కేంద్ర బిందువు ఎమ్మెల్యేలు ఇక్కాల్ హుస్సేన్, చెన్నరాజ్ హట్టిహోలి. వీళ్లిద్దరూ డి.కే కు కేవలం మద్దతు తెలపడమే కాకుండా, హైకమాండ్ ముందున్న లెక్కలను కూడా బయటపెట్టారు. పార్టీ కోసం రక్తం చిందించిన డి.కే కు అవకాశం ఇవ్వాలని ఎమ్మెల్యే ఇక్కాల్ హుస్సేన్ డిమాండ్ చేశారు. ఇప్పటికే 80 నుండి 90 మంది ఎమ్మెల్యేలు

వెనుకబడిపోకుండా, ఎమ్మెల్యేలు బలం తనకే ఉందని నిరూపించుకోవడం దీని వెనుక ఉద్దేశం. సిద్ధరామయ్య తన 'అహింస' ఓటు బ్యాంకుతో పట్టు బిగిస్తుంటే, డి.కే తన 'ఒక్కటిగ'



సామాజిక పద్ధతి ఎమ్మెల్యేలను ఏకం చేస్తున్నారు. సిద్ధరామయ్య చుట్టూ ముదురుతున్న ముదా కేసు దర్యాప్తును ఆసరాగా చేసుకుని, నైతికత పేరుతో పదవిని బదిలీ చేయాలని కోరడం కూడా దీని వెనుక వ్యూహం కావచ్చు. ఎమ్మెల్యేలు బహిరంగంగా ప్రకటనలు చేస్తుంటే అధిష్టానం మౌనంగా ఉండటం వలన అనుమానాలకు తావిస్తోంది.

సిద్ధరామయ్యను తప్పిస్తే వెనుకబడిన వర్గాలు ఏమౌతాయి? డి.కే కు అవకాశం ఇవ్వకపోతే పార్టీకి ఆర్థిక బలం, ట్రబుల్ షూటింగ్ నెరవేరుతుందా? అనే సందేహాలతో ఢిల్లీ పెద్దలు ఉన్నారు. మొత్తానికి ఎమ్మెల్యేల బహిరంగ వ్యాఖ్యలు కర్ణాటకలో ముఖ్యమంత్రి మార్పు కేవలం ఊహగానం కాదు, ఒక కార్యాచరణ అని స్పష్టం చేస్తోంది. డి.కే శివకుమార్ వ్యూహాత్మకంగా తన అనుచరుల ద్వారా పావులు కదుపుతున్నారు. త్వరలోనే తనకు పట్టాభిషేకం ఖాయమనే ఆలోచనలో డి.కే ఉన్నారు. ఆయన అనుచరుల తాజా వ్యాఖ్యలు ఇందుకు బలం చేకూరుస్తున్నాయి. హైకమాండ్ పైన ఒత్తిడి తీసుకురావడం ద్వారా తమ వంచాన్ని నెగ్గించుకోవాలనుకుంటున్నారు. మరి సిద్ధరామయ్య ఈ ఎమ్మెల్యేల అప్రం నుండి తన కుర్చీని ఎలా కాపాడుకుంటారో చూడాలి.

అధిష్టానానికి ఈ మేరకు విజ్ఞప్తి చేసినట్లు ఆయన బహిరంగంగానే వెల్లడించారు. దీనికి మరో ఎమ్మెల్యే చెన్నరాజ్ హట్టిహోలి మరింత బలాన్ని చేకూర్చారు. "80 మంది కాదు, కాంగ్రెస్ నుంచి గెలిచిన మొత్తం 136 మంది ఎమ్మెల్యేలు డి.కే శివకుమార్ ముఖ్యమంత్రి కావాలని కోరుకుంటున్నార" అని ప్రకటించారు. ఈ వ్యాఖ్యలు ఏదో యాదృచ్ఛికంగా చేసినవి కావని, సిద్ధరామయ్య క్యాంపెక్ ఒక స్పష్టమైన హెచ్చరిక లాంటివని రాజకీయ విశ్లేషకులు భావిస్తున్నారు. 2023 మేలో ప్రభుత్వం ఏర్పడినప్పటి నుంచి ఈ టీటుపై గందరగోళం కొనసాగుతూనే ఉంది. ఎన్నికల్లో కాంగ్రెస్ అఖండ విజయం సాధించిన తర్వాత సిద్ధరామయ్య, డి.కే శివకుమార్ మధ్య సీఎం పీఠం కోసం పెద్ద యుద్ధమే జరిగింది. అప్పట్లో ఢిల్లీ పెద్దలు కుదిర్చిన '30 నెలల ఫార్ములా' అంటే రెండున్నరేళ్ల ఒప్పందం ఇప్పుడు డి.కే వర్గానికి అప్రంగా మారింది. ఆ గడువు ముగియడంతోనే, ఎమ్మెల్యేలు ఇప్పుడు తమ గళాన్ని పెంచారు. సాధారణంగా ఏ పార్టీలోనైనా ముఖ్యమంత్రి పదవిలో ఉన్న వ్యక్తికి వ్యతిరేకంగా ఇలాంటి వ్యాఖ్యలు చేయడం క్రమశిక్షణావిహితం కిందగా వస్తుంది. కానీ, డి.కే శివకుమార్ అనుచరులు ఇంత ధైర్యంగా మాట్లాడుతున్నారంటే దీని వెనుక బలమైన సైబ్ ఉంది. సిద్ధరామయ్య ప్రజాకర్షణ ముందు డి.కే

## బీఆర్ఎస్ ఏజెంట్ ను అడ్డుకున్న పోలీసులు

మంచినాటి ఫిబ్రవరి 11

మంచినాటి జిల్లాలోని పోలీస్ కేంద్రాల వద్ద పోలీసుల ఓవర్ యాక్షన్ చూపించారు. లక్ష్మణ్ పేట మున్సిపాలిటీ పరిధిలోని 9,10 పోలీస్ కేంద్రాల వద్ద బీఆర్ఎస్ ఏజెంట్లకు ఉన్న మున్సిపల్ మాజీ వైస్ చైర్మన్ శ్రీనివాస్ గౌడ్ ను పోలీసులు పోలీస్ బాట్ లోపలికి వెళ్లకుండా అడ్డుకుని, నెట్టివేసారు. దాంతో అయిన పోలీసుల తీరును నిరసిస్తూ పోలీస్ కేంద్రం ఎదురుగా రోడ్డుపై బెరాయింది ఆందోళన వ్యక్తం చేసారు.

## రహదారి భద్రతపై పోలీసుల వినూత్న ప్రచారం:

### టోల్ ప్లాజా వద్ద వాహనదారులచే 'హెల్మెట్' ధారణ ప్రమాణం!

ఓంగోలు ఫిబ్రవరి 11

ఓంగోలు టోల్ ప్లాజా వద్ద పోలీసులు వాహన తనిఖీలు నిర్వహించారు. ఈ సందర్భంగా హెల్మెట్ ధరించకుండా ప్రయాణిస్తున్న ద్విచక్ర వాహనదారులను ఆపి, వారికి రోడ్డు భద్రతా నియమాలపై అవగాహన కల్పించారు.

రోడ్డు ప్రమాదాల్లో తలకు తగిలే గాయాలే మరణాలకు ప్రధాన కారణమని, హెల్మెట్ ప్రాణ రక్షక కవచంలా వనిచేస్తుందని పోలీసులు వివరించారు. అనంతరం వాహనదారులందరినీ "నేటి నుండి ప్రయాణంలో తప్పనిసరిగా హెల్మెట్ ధరిస్తాం" అని ప్రతిజ్ఞ చేయించారు. ఈ కార్యక్రమంలో సింగరాయకొండ సీఐ మాట్లాడుతూ.. కుటుంబ సభ్యుల క్షేమం కోసమైనా ప్రతి ఒక్కరూ ట్రాఫిక్ నిబంధనలు పాటించాలని కోరారు. పోలీసుల ఈ వినియోగ చొరవను ప్రయాణికులు మరియు స్థానికులు అభినందించారు.

## మహబూబ్ నగర్ కార్పొరేషన్ పోలింగ్ కేంద్రాల సందర్శన భద్రతా ఏర్పాట్లపై ఎస్పీ సమీక్ష

మహబూబ్ నగర్ ఫిబ్రవరి 11

మున్సిపల్ ఎన్నికల సందర్భంగా మహబూబ్ నగర్ జిల్లా ఎస్పీ డి.జానకి, మహబూబ్ నగర్ కార్పొరేషన్ పరిధిలోని టీచర్స్ కాలనీ బ్రిలియంట్ స్కూల్, రాగూర్ స్కూల్, గాంధీ రోడ్ స్కూల్ పోలింగ్ కేంద్రాలను సందర్శించి బంధోజన్మ ఏర్పాట్లను పరిశీలించారు.

ఈ సందర్భంగా ఎస్పీ గారు పోలింగ్ కేంద్రాల వద్ద ఏర్పాటు చేసిన భద్రతా చర్యలు, సిబ్బంది విధులు, సీసీ కెమెరాల పర్యవేక్షణ, క్యూలైన్ నిర్వహణ తదితర అంశాలను సమీక్షించారు. ఎక్కడా ఎలాంటి అవాంఛనీయ సంఘటనలు చోటుచేసుకోకుండా అప్రమత్తంగా విధులు నిర్వహించాలని అక్కడి అధికారులకు, సిబ్బందికి స్పష్టమైన సూచనలు చేశారు.

జిల్లాలో ఎన్నికల ప్రశాంత వాతావరణంలో కొనసాగుతున్నాయని తెలిపారు. సీబి, డీఎస్పీల ఆధ్వర్యంలో ఫ్రెక్వింట్ ఫోర్సులు, సెషన్ల ఫ్రెక్వింట్ ఫోర్సులు విధులు నిర్వహిస్తూ పరిస్థితిని నిరంతరం సమీక్షిస్తున్నాయని పేర్కొన్నారు. అదనంగా రూల్ మొబైల్ బృందాలు నిరంతరం పెట్రోలింగ్ నిర్వహిస్తూ శాంతి భద్రతలను కట్టడిచేస్తూ పర్యవేక్షిస్తున్నాయని వివరించారు. ప్రజలు ఎలాంటి భయాందోళనలకు లోనుకాకుండా స్వేచ్ఛగా తమ ఓటు హక్కును వినియోగించుకోవాలని ఎస్పీ విజ్ఞప్తి చేశారు. ఎన్నికల ప్రక్రియ సజావుగా పూర్తయ్యే వరకు పోలీసులు పూర్తి అప్రమత్తంగా ఉంటారని తెలిపారు.

# ట్రయాంగిల్ ఫైట్ లో గెలుపు ఎవరిది


హైదరాబాద్, ఫిబ్రవరి 11

తెలంగాణ మున్సిపల్ ఎన్నికల కైమాక్స్ మొదలైంది. పార్టీలు జారీ చేసిన బీ-ఫారాలు ఒకరికి దక్కితే, ఏళ్ల తరబడి పార్టీ కోసం వనిచేసిన తమను విస్మరించారంటూ వలువురు నేతలు స్వతంత్రంగా జెండా ఎగురవేశారు. రాష్ట్రవ్యాప్తంగా సుమారు 6,700 మంది అభ్యర్థులు తమ నామినేషన్లను ఉపసంహరించుకున్నప్పటికీ, ఇంకా 12,900 మందికి పైగా అభ్యర్థులు బరిలో ఉన్నారు. ఇందులో మెజారిటీ అభ్యర్థులు ప్రధాన పార్టీలకు చెందిన రెబల్స్ కావడం గమనార్హం. గెలుపు గుర్రాల కంటే, ప్రత్యర్థి గెలుపును అడ్డుకునే ఓట్ల చీలిక వ్యూహంతో వీరు ముందుకు వెళ్తుండటం పార్టీల గెలుపు అవకాశాలను దెబ్బతీసేలా ఉంది. అధికారంలో ఉన్న కాంగ్రెస్ పార్టీలో రెబల్స్ సమస్య అత్యధికంగా కనిపిస్తోంది. ప్రభుత్వంపై ఉన్న నమ్మకంతో గెలుపు అవకాశాలు మెరుగ్గా ఉన్నాయని భావించిన ఆశావాహులు టీకెట్ ఆశించారు. కానీ ఇటీవల ఇతర పార్టీల నుంచి చేరిన వారికి ప్రాధాన్యత ఇవ్వడంపై పాత క్యాడర్ భగ్గుమంటోంది. ఉదాహరణకు జగిత్యాలలో సీనియర్ నేత జీవన్ రెడ్డి, ఎమ్మెల్యే సంజయ్ కుమార్ మధ్య టీకెట్ల కేటాయింపు వివాదం రచ్చకెక్కింది. ఇలాంటి పరిస్థితులే మెదక్, గద్వాల వంటి చోట్ల కూడా కనిపిస్తున్నాయి. బీ-ఫారాల పంపిణీలో జరిగిన జాప్యం, సమస్యలు లోపం వల్ల కాంగ్రెస్లో రెబల్స్ సంఖ్య పెరిగిందని రాజకీయ విశ్లేషకులు భావిస్తున్నారు. ప్రతిపక్షంలో ఉన్న బీఆర్ఎస్ పార్టీకి ఈ ఎన్నికలు జీవన్మరణ సమస్యగా మారాయి. పార్టీని నమ్ముకుని ఉన్న స్థానిక నేతలు, టీకెట్ దక్కని పక్షంలో తమ రాజకీయ భవిష్యత్తు ప్రశ్నార్థకమవుతుందని భావించి బరిలోకి దిగారు. ఉమ్మడి కరీంనగర్, వరంగల్ జిల్లాల్లో బీఆర్ఎస్ అభ్యర్థులకు వ్యతిరేకంగా సొంత పార్టీ వారీ భారీగా నామినేషన్లు వేశారు. కొందరు నేతలు ఇతర పార్టీల నుంచి వచ్చిన విమర్శలకు కొంటర్ ఇవ్వడం కంటే, సొంత పార్టీ అభ్యర్థులనే టార్గెట్ చేయడం అధిష్టానాన్ని ఆందోళనకు గురి చేస్తోంది. క్రమశిక్షణ చర్యల హెచ్చరికలు జారీ చేసినా చాలా మంది వెనక్కి తగ్గకోవడం గమనార్హం. కేంద్రంలో అధికారంలో ఉండటం, రాష్ట్రంలోనూ పుంజుకుంటున్నామన్న ధీమాతో ఉన్న బీజేపీలోనూ రెబల్స్ బెడద తప్పలేదు. మున్సిపల్ ఎన్నికల కోసం పార్టీ పక్కంపొందే అభ్యర్థులను ఎంపిక చేసినప్పటికీ, కొన్ని చోట్ల ఆర్ఎస్ఎస్

బ్యాంక్ గ్రాండ్ ఉన్న వారికి కాకుండా కొత్తగా చేరిన వారికి టీకెట్లు ఇచ్చారన్న ఆరోపణలు వస్తున్నాయి. దీంతో బీజేపీ రాష్ట్ర అధ్యక్షుడు ఎన్. రామచందర్ రావు రెబల్స్ పై సీరియస్ అయ్యారు. నామినేషన్లు ఉపసంహరించుకోని వారిపై కఠిన చర్యలు తప్పవని హెచ్చరించారు. అయినప్పటికీ, నిజామాబాద్, అదిలాబాద్ వంటి ప్రాంతాల్లో బీజేపీ అభ్యర్థులకు రెబల్స్ గట్టి పోటీ ఇస్తున్నారు. ఈ రెబల్స్ ప్రభావం వల్ల బహుముఖ పోటీ నెలకొంది. విజేతను నిర్ణయించే మేజారిటీ ఓట్లు ఈ న్యతంత్రాల భారాల్లోకి వెళ్లే ప్రమాదం ఉంది. కేవలం 100 నుండి 500 ఓట్ల తేడాతో గెలుపోటములు నిర్ణయమయ్యే మున్సిపల్ వార్డుల్లో, ఈ రెబల్స్ చీల్చే 50 ఓట్లు కూడా ఫలితాన్ని తారుమారు చేస్తాయి. దీనివల్ల కొన్ని చోట్ల ప్రధాన పార్టీల అభ్యర్థులు ఓడిపోయి, స్వతంత్రులు కింగ్ మేకర్లుగా లేదా విజేతలుగా అవతరించే అవకాశం ఉంది.

ఈ ఎన్నికలు ప్రధానంగా అధికార కాంగ్రెస్, ప్రతిపక్ష బీఆర్ఎస్, విపక్ష బీజేపీ మధ్య ముక్కోణపు పోటీని తలపిస్తున్నాయి. ప్రభుత్వంలోకి వచ్చిన తర్వాత జరుగుతున్న మొదటి మున్సిపాల్స్ కావడంతో, కాంగ్రెస్ దీనిని ప్రతిష్టాత్మకంగా తీసుకుంది. ప్రభుత్వ పథకాలు, ముఖ్యంగా ఆరు గ్యారంటీలు తమను గెలిపిస్తాయని ఆ పార్టీ నమ్ముతోంది. మెజారిటీ మున్సిపాలిటీలు, కార్పొరేషన్లు వైవం చేసుకోవడం ద్వారా రాష్ట్రంపై తమ పట్టును నిరూపించుకోవాలని ముఖ్యమంత్రి రేవంత్ రెడ్డి వ్యూహారచన చేశారు. తమ పదేళ్ల అభివృద్ధి పనులే తమకు శ్రీరామరక్ష అని బీఆర్ఎస్ భావిస్తోంది. కాంగ్రెస్ ప్రభుత్వం ఇచ్చిన హామీల అమలులో వైఫల్యాలను ఎండగడుతూ ఓటర్లను ఆకట్టుకునే ప్రయత్నం చేస్తోంది. ముఖ్యంగా దక్షిణ తెలంగాణలో తమకు బలమైన క్యాడర్ ఉందని, అక్కడ మెరుగైన ఫలితాలు సాధిస్తామని

గులాబీ దళం ఆశిస్తోంది. ఉత్తర తెలంగాణపై బీజేపీ గట్టి ఆశలు పెట్టుకుంది. పట్టణ ప్రాంత ఓటు బ్యాంకు సంప్రదాయబద్ధంగా



తమకే మద్దతు ఇస్తుందని ఆ పార్టీ నమ్ముతోంది. నిజామాబాద్, కరీంనగర్ వంటి ప్రాంతాల్లో కాంగ్రెస్ కు గట్టి పోటీ ఇచ్చేందుకు బీజేపీ సిద్ధమైంది. రాజకీయ విశ్లేషకులు అంచనాల ప్రకారం, ఈ ఎన్నికల్లో ప్రాంతాల వారీగా విభిన్నమైన ట్రెండ్ కనిపిస్తోంది. ఉత్తర తెలంగాణలో బీజేపీ, కాంగ్రెస్ మధ్య హోరాహోరీ పోరు సాగుతుంది. రామగుండం, నిజామాబాద్ వంటి కార్పొరేషన్లలో బీజేపీ సత్తా చాటాలని చూస్తోంది. ఇక దక్షిణ తెలంగాణలోని మహబూబ్ నగర్, నల్గొండ వంటి ప్రాంతాల్లో బీఆర్ఎస్ బలంగా ఉన్నప్పటికీ, అధికార బలం కాంగ్రెస్ కలిసి వచ్చే అవకాశం ఉంది. మొదటి స్థానంలో నిలిచేందుకు కాంగ్రెస్ ప్రయత్నిస్తుండగా, ప్రధాన ప్రతిపక్షం తామే అని నిరూపించుకోవడానికి బీఆర్ఎస్, బీజేపీ మధ్య తీవ్రమైన పోటీ నెలకొంది. మొత్తం 2,996 వార్డుల్లో సుమారు 12,993 మంది అభ్యర్థులు తమ అర్హతాన్ని పరీక్షించుకుంటున్నారు. ఫిబ్రవరి 13న ఓట్ల లెక్కింపు చేపట్టి ఫలితాలను ప్రకటించనున్నారు. ఈ ఫలితాలు తెలంగాణ భవిష్యత్తు రాజకీయ దిశను నిర్దేశించునున్నాయి. ఓటర్లు తమ సగౌరవ, పట్టణాల అభివృద్ధి కోసం ఎవరికి పట్టం కడతారో వేచి చూడాలి.

# అధికారంలో ఎవరుంటే వారితో దోస్తి

హైదరాబాద్, ఫిబ్రవరి 11

తెలంగాణ రాజకీయాల్లో మజిలీ ఇత్రహాదుల్ ముస్లిమాన్ పార్టీని ఒక ప్రత్యేకమైన శైలి. ఇటీవల అక్బరుద్దీన్ ఓవైసీ చేసిన వ్యాఖ్యలు చర్చనీయాంశంగా మారాయి. "రెడ్డి అయినా, రావు అయినా తమ దగ్గరకు రావాల్సిందే" అని ఆయన అన్నారు. అయితే, ఈ వ్యాఖ్యల వెనుక ఉన్న రాజకీయ చతురతను, గత కొన్ని దశాబ్దాల ఎంబిఎం ప్రస్థానాన్ని పరిశీలిస్తే, ఇది కేవలం ఒక పార్టీ ఆధిపత్యం మాత్రమే కాదు.., అధికార పార్టీలు, ఎంబిఎం మధ్య ఉన్న 'వరసర్ వ్రయోజనాల' బంధమని స్పష్టమవుతుంది. ఎంబిఎం పార్టీ పుట్టినప్పటి నుంచి అనుసరిస్తున్న ఏకైక సూత్రం "అధికారంలో ఎవరుంటే వారితో దోస్తి" చేయడం. ఇది సిద్ధాంతాల కంటే ఎక్కువగా ప్రయోజనాల మీద ఆధారపడి ఉంటుంది. ఉమ్మడి ఆంధ్రప్రదేశ్ లో కాంగ్రెస్ హయాం నుంచి మొదలుకొని, నేటి తెలంగాణ వరకు ఈ ధోరణి కొనసాగుతూనే ఉంది. గతంలో ఎన్టీఆర్ ముఖ్యమంత్రిగా ఉన్నప్పుడు కొంత దూరం ఉన్నప్పటికీ, ఆ తర్వాత వచ్చిన చంద్రబాబు హయాంలోనూ, ఆపై వై.ఎస్. రాజశేఖర రెడ్డి హయాంలోనూ ఎంబిఎం అత్యంత కీలక పాత్ర పోషించింది. కిరణ్ కుమార్ రెడ్డి హయాంలో పాతబస్లో జరిగిన కొన్ని పరిణామాల వల్ల ఎంబిఎం కాంగ్రెస్ కు దూరమైంది. కానీ, రాష్ట్ర విభజన తర్వాత బీఆర్ఎస్ అధికారంలోకి

రాగానే, కేసీఆర్ తో ఫ్రెండ్లీ బంధాన్ని కొనసాగించింది. ఇప్పుడు రేవంత్ రెడ్డి నేతృత్వంలోని కాంగ్రెస్ సర్కారితోనూ అదే తరహా అనుబంధాన్ని కొనసాగిస్తోంది. అక్బరుద్దీన్ ఓవైసీ అన్నట్లుగా పార్టీలే తమ దగ్గరకు వస్తాయా? లేక వీరే వెళ్తారా? అనేది ఒక నాణేనికి ఉన్న రెండు పార్షాల వంటిది. కాంగ్రెస్ లేదా బీఆర్ఎస్ వంటి పార్టీలకు ముస్లిం ఓటు బ్యాంకు కీలకం. రాష్ట్రవ్యాప్తంగా దాదాపు 30-40 నియోజకవర్గాల్లో ముస్లిం ఓటర్లు గెలుపోటములను ప్రభావితం చేసే స్థాయిలో ఉన్నారు. ఎంబిఎం తో దోస్తి చేయడం వల్ల మైనారిటీల్లో ఒక 'పాజిటివ్ మెసేజ్' వెళ్తుందని, తద్వారా ఆయా వర్గాల ఓట్లు తమకే పడతాయని అధికార పార్టీలు భావిస్తాయి. ఎంబిఎం బలం కేవలం పాతబస్లోని ఏడు అసెంబ్లీ స్థానాలకే పరిమితం. పాతబస్లో తమ పట్టును నిలుపుకోవాలన్నా, తమ నియోజకవర్గాలకు నిధులు కావాలన్నా, లేదా తమ మద్దతుదారుల వ్యాపార సౌఖ్యాజ్యాలకు రక్షణ ఉండాలన్నా అధికారంలో ఉన్న పార్టీతో సత్సంబంధాలు ఎంబిఎంకు అత్యవసరం. జూబ్లీహిల్స్ బైపాస్ ప్రస్తావన తెస్తూ అక్బరుద్దీన్ చేసిన వ్యాఖ్యలు రాజకీయంగా ఆసక్తికరమైనవి. అయితే మంత్రి శ్రీధర్ బాబు కొంటర్ ఇచ్చినట్లుగా, ప్రతి నియోజకవర్గంలోనూ సమాకరణాలు వేరుగా ఉంటాయి. జూబ్లీహిల్స్ వంటి చోట్ల ఎంబిఎంకు గణనీయమైన ఓట్లు ఉన్నప్పటికీ, గెలుపు అనేది అభ్యర్థి వ్యక్తిగత బలం, అధికార పార్టీ మేనిఫెస్టోపై కూడా ఆధారపడి ఉంటుంది. ఇక్కడ ఎంబిఎం మద్దతు 'అదనపు బలం' కావచ్చు కానీ, అదే 'ఏకైక బలం' అని చెప్పలేం. నిజానికి ఎంబిఎం ఎప్పుడూ 'కింగ్ మేకర్' కావాలని కోరుకోదు. ఎందుకంటే కింగ్ మేకర్ కావాలంటే ప్రభుత్వాలు పడిపోయే స్థితిలో ఉండాలి. కానీ తెలంగాణలో మెజారిటీ ప్రభుత్వాలు ఉన్నా ఎంబిఎం వారితో స్నేహం చేస్తుంది. అంటే వారు 'కింగ్ తో ఉండే పార్టీ'గా ఉండటానికే ఇష్టపడతారు. దీనివల్ల ప్రభుత్వ నిర్ణయాల్లో తమ మాట చెల్లుబాటు అవుతుంది. పోలీస్ నియంత్రాంగం, పరిపాలనలో పాతబస్ పై తమ గుత్తాధిపత్యం కొనసాగుతుంది. విపక్షంలో ఉండి పోరాటాలు చేసే శ్రమ తప్పవుతుంది. అక్బరుద్దీన్ చేసిన వ్యాఖ్యలు తమ కార్యకర్తల్లో ఉత్సాహం నింపడానికి, తమ ప్రాధాన్యతను తగ్గుకుండా చూసుకోవడానికి చేసిన 'మైండ్ గేమ్'గా విశ్లేషకులు భావిస్తున్నారు. రెడ్డి అయినా, రావు అయినా చివరకు రాజకీయ ప్రయోజనాల కోసం ఒకరిపై ఒకరు ఆధారపడక తప్పని పరిస్థితి తెలంగాణలో ఉంది. ఎంబిఎంకు అధికారం కావాలి, అధికార పార్టీకి ముస్లిం ఓట్లు కావాలి. ఈ సమాకరణం ఉన్నంత కాలం "ఎవరు ఎవరి దగ్గరకు వెళ్తారు" అనే చర్చ కంటే, "ఎవరు ఎవరిని ఎంత ఉపయోగించుకున్నారు" అనేదే అసలైన రాజకీయం. అక్బరుద్దీన్ వ్యాఖ్యలు కేవలం పైన కనిపించే కోణం మాత్రమే.. లోపల ఉన్నది మాత్రం పక్కా రాజకీయ అవసరాల బంధం.

# ఏప్రిల్ లో తెలంగాణ జాగృతి

హైదరాబాద్, ఫిబ్రవరి 11

తెలంగాణ రాజకీయ ముఖచిత్రం మరో కీలక మలుపు తిరగబోతోంది. గత కొంతకాలంగా మౌనంగా ఉంటూనే తన వ్యూహాలకు పదును పెట్టిన మాజీ ఎమ్మెల్యే, తెలంగాణ జాగృతి అధ్యక్షురాలు కల్పకుంటు కవిత సరికొత్త రాజకీయ ప్రస్థానానికి శ్రీకారం చుట్టోతున్నారు. తన స్వచ్ఛంద సంస్థ 'తెలంగాణ జాగృతి'ని పూర్తిస్థాయి రాజకీయ పార్టీగా మార్చే ప్రక్రియ తుది దశకు చేరుకుంది. వచ్చే ఏప్రిల్ నెలఖరలో లేదా మే మొదటి వారంలో ఈ నూతన పార్టీ అధికారికంగా ప్రజల ముందుకు రానుంది. కొత్త పార్టీ ఏర్పాటుకు సంబంధించి ఇప్పటికే అన్ని సాంకేతిక, చట్టపరమైన చర్యలను కవిత బృందం పూర్తి చేసింది. గత నెలలోనే కేంద్ర ఎన్నికల సంఘానికి అవసరమైన అన్ని పత్రాలతో కూడిన దరఖాస్తును అందజేశారు. ఈ సీఐ నిబంధనల ప్రకారం పార్టీ పేరు సమోదా, ఇతర వివరాల పరిశీలనకు సాధారణంగా రెండు నెలల సమయం పడుతుంది. అన్నీ సవ్యంగా సాగితే, ఉగాది పర్వదినం తర్వాత, ఏప్రిల్ ఆఖరి వారంలో ఒక మంచి ముహూర్తాన్ని చూసుకుని కవిత తన పార్టీ జెండా, ఎజెండాను ప్రకటించనున్నారు. భారత రాష్ట్ర సమితి ( ) నుంచి సస్పెన్షన్ కు గురిైన తర్వాత కవిత తన రాజకీయ పంథాను పూర్తిగా మార్చుకున్నారు. కేవలం తన ఎమ్మెల్యే పదవికి రాజీనామా చేయడమే కాకుండా, క్షేత్రస్థాయిలో ప్రజల నాడిని తెలుసుకునేందుకు జాగృతి జనసభాట పేరుతో పర్యటనలు చేపట్టారు. కేవలం భాషోచ్ఛేదాల మీద కాకుండా, ప్రజా సమస్యల ప్రాతిపదికన పార్టీ విధానాలు ఉండాలని ఆమె భావిస్తున్నారు. వివిధ సామాజిక వర్గాల సమస్యలు, ఆర్థిక స్థితిగతులు, రైతాంగ ఇబ్బందులపై అధ్యయనం చేయడానికి 50 కమిటీలను ఏర్పాటు చేశారు. మేధావులు, విద్యార్థులు, కుల వృత్తుల వారితో



సమావేశమై పార్టీ ఎజెండా రూపకల్పనలో వారి భాగస్వామ్యాన్ని తీసుకుంటున్నారు. తెలంగాణ ఉద్యమంలో కీలకంగా వ్యవహరించిన వారు, అమరవీరుల కుటుంబాలు 'జాగృతి' నీడలోకి రావాలని ఆమె బహిరంగంగానే విజ్ఞప్తి చేశారు. ఈ కొత్త పార్టీ రూపకల్పన వెనుక ప్రముఖ ఎన్నికల వ్యూహకర్త ప్రశాంత్ కిశోర్ టీం పని చేస్తున్నట్లు రాజకీయ వర్గాల్లో జోరంగా చర్చ జరుగుతోంది. సోషల్ మీడియా మేనేజ్మెంట్ నుండి క్షేత్రస్థాయిలో పార్టీ క్యాడర్ నిర్మాణ వరకు వీకే నలహాలను కవిత తీసుకుంటున్నట్లు తెలుస్తోంది. ముఖ్యంగా, రాజోయే జీహెచ్ఎంసీ ( ఎన్నికల్లో ఈ పార్టీకి మొదటి పరీక్ష కానున్నాయి. ఒకవేళ ఈసీఐ నుంచి గుర్తింపు సకాలంలో వస్తే, హైదరాబాద్ నగర వ్యాప్తంగా అభ్యర్థులను నిలబెట్టి తన సత్తా చాటాలని కవిత యోచిస్తున్నారు. తద్వారా వచ్చే అసెంబ్లీ ఎన్నికల నాటికి ప్రధాన రాజకీయ శక్తిగా ఎదగాలన్నది ఆమె హాస్టర్ ప్లాన్. "నా రాజకీయ భవిష్యత్తు కోసం పటిష్టమైన కార్యచరణ సిద్ధం చేసుకున్నాను. తెలంగాణ రాజకీయాల్లో సరికొత్త చర్చకు ఈ పార్టీ నాంది పలుకుతుంది" అని కవిత ధీమా వ్యక్తం చేస్తున్నారు. 'సామాజిక తెలంగాణ' నినాదంతో, అట్టడుగు వర్గాలకు రాజ్యాధికారమే లక్ష్యంగా పార్టీ ఎజెండా ఉండబోతున్నట్లు సమాచారం. తర్రలోనే సభ్యత్వ సమోదా కార్యక్రమాన్ని ప్రారంభించి, గ్రామ స్థాయి నుండి రాష్ట్ర స్థాయి వరకు కమిటీలను ప్రకటించనున్నారు. ఆటు అధికార కాంగ్రెస్, ఇటు ప్రతిపక్ష బీజేపీ, బీఆర్ఎస్ ల మధ్య 'జాగృతి' ఏ మేరకు ప్రభావం చూపుతుందో వేచి చూడాలి

## పేద రోగులకు రోబోటిక్ విధానంలో ఫ్రీగా సర్జరీలు

హైదరాబాద్, ఫిబ్రవరి 11

క్యాన్సర్ వ్యాధితో బాధపడుతున్న పేద రోగులకు ఎంఎన్జే ఆసుపత్రిలో ఉచితంగా సర్జరీలు చేస్తున్నారు. రోబోటిక్ విధానంలో రోగులకు ఆరోగ్యశ్రీ పథకం కింద శస్త్రచికిత్సలు చేస్తున్నారు. గత రెండున్నరేళ్లలో ఆసుపత్రిలో రూ. 12.5 కోట్ల విలువైన సర్జరీలు చేసినట్లు వైద్యులు వెల్లడించారు. పేద రోగులకు నిజంగా ఇది వరమనే చెప్పాలి. హైదరాబాద్ నగరంలోని ప్రభుత్వ ఎంఎన్జే క్యాన్సర్ ఆసుపత్రిలో పేద రోగులకు రోబోటిక్ విధానంలో అత్యాధునిక శస్త్ర సేవలు అందిస్తున్నారు. అవి కూడా ఉచితంగా. గడిచిన 30 నెలల వ్యవధిలో దాదాపు రూ. 12.5 కోట్ల విలువైన రోబోటిక్ సర్జరీలు విజయవంతంగా పూర్తి చేశారు. ఈ సేవలను ఆరోగ్యశ్రీ కింద పూర్తి ఉచితంగా పేద రోగులకు అందిస్తున్నారు. గత రెండున్నరేళ్లలో రికార్డు స్థాయిలో 250 వరకు రోబోటిక్ సర్జరీలు చేశారు. హైదరాబాద్ నగరం నుంచే కాకుండా ఇతర జిల్లాలు, సరిహద్దు రాష్ట్రాల నుంచి ప్రతి రోజూ 700-800 వరకు రోగులు క్యాన్సర్ చికిత్స కోసం ఆసుపత్రిని ఆశ్రయిస్తుంటారు. చేతిలో విల్లిగెట్ లేకుండా చాలామంది రోగులు వస్తుంటారు. సాధారణంగా ఒక రోజు సర్జరీకి ప్రైవేటు ఆసుపత్రిలో అయితే రూ. 5 లక్షల వరకు పనులు చేస్తున్నారు. ఆరోగ్యశ్రీ పథకం కింద ప్రభుత్వం ఎంఎన్జేకు ఒక్కో రోజు సర్జరీకి రూ. 1.5 లక్షల వరకు చెల్లిస్తోంది. కిడ్నీ, పెద్దపేగు, గ్యాస్ట్రిక్, గర్భసంచి, అనువాహిక, ప్రాస్టీట్ క్యాన్సర్లకు గతంలో కోట్ పెట్టి క్యాన్సర్ గడ్డలను తొలగించే వారు. అయితే అతి చిన్న క్యాన్సర్ గడ్డలను తొలగించడానికి డాక్టర్లకు కొన్నిసార్లు సాధ్యమయ్యేది కాదు. అధిక రక్త ప్రాసంతో పేషెంట్లు ఎక్కువ రోజులు హాస్పిటల్లోనే ఉండాల్సి వచ్చేది. ప్రస్తుతం అత్యాధునిక సర్జికల్ రోబోట్ అతి చిన్న కణుతులను చాలా ఈజీగా తొలగిస్తున్నారు.

# తెలంగాణకు కొత్తగా మద్యం బ్రాండ్లు

హైదరాబాద్, ఫిబ్రవరి 11

ప్రపంచంలో కొన్ని వేల రకాల మద్యం బ్రాండ్లు ఉన్నాయి. కానీ, మందుబాబులు ఎక్కువగా తాగేది బీర్. కొంతమంది కొత్త వెర్రిటీలు టేస్ట్ చేస్తారు. తెలంగాణ రాష్ట్రంలోనూ కొన్ని మద్యం బ్రాండ్లు మాత్రమే అందుబాటులో ఉన్నాయి. కొత్త బ్రాండ్లను, విదేశీ బ్రాండ్లను కావాలని చాలా మంది కొరుకుంటుంటారు.

అయితే, వారి కోరిక ఫలించేలా తెలంగాణ ప్రభుత్వం కీలక నిర్ణయం తీసుకుంది. రాష్ట్రంలో కొత్త బ్రాండ్లకు అనుమతి ఇవ్వాలని డిసైడ్ అయింది. రాష్ట్రంలో



త్వరలో నూతన మద్యం బ్రాండ్లు అందుబాటులోకి వచ్చే అవకాశాలున్నాయి. ఈ మేరకు గతంలో ప్రభుత్వం చేసిన కనరత్న తర్వాత పెద్ద ఎత్తున విమర్శలు రాగా.. ఆ ప్రక్రియను తాత్కాలికంగా ప్రభుత్వం విరమించుకున్నది. అయితే, ప్రభుత్వం తాజాగా బడ్జెట్లో రాబడి అంచనాలను పెంచుకునేందుకు ఉన్న మార్గాలపై ఆరా తీయడంతో ఈ నిర్ణయం అమలు చేయమనడం తెలుస్తోంది. తెలంగాణ రాష్ట్రంలో ఇప్పటికే 1,956 బ్రాండ్లు అందుబాటులో ఉన్నాయి. రాష్ట్ర ప్రభుత్వం అనుమతిస్తే మరో 604 మద్యం బ్రాండ్లు రాష్ట్రంలోకి అడుగుపెట్టేందుకు ఎదురుచూస్తున్నాయి. వీటి అనుమతి కోసం సుమారు 92 కంపెనీలు ఉండగా.. ఇందులో బ్లెండ్డ్స్ ప్రైడ్, రాయల్ ఛాంపేజి, సులావైన్ వంటివి ఇక్కడ ఎక్కువగా అమ్ముడయ్యే బ్రాండ్లు ఉన్నాయి. కొత్తగా రాబోతున్న వాటిలో 15 విదేశీ

బ్రాండ్లు, 15 దేశీయ లిక్కర్, 7 బీర్ బ్రాండ్లు, 37 కొత్త బ్రాండ్లు ఉన్నాయని తెలుస్తోంది. ఇటీవల ఎక్సైజ్ శాఖ అధికారులకు భారీగా నాన్ డ్యూటీ పెయిడ్ లిక్కర్ (ఎన్టీపీఎల్) పట్టుబడింది. ఆ మద్యం సీసాల్లో లోకల్ బ్రాండ్లు లేకపోవడం, విదేశీ బ్రాండ్ మద్యం అక్రమ తరలింపు గురించారు. ఈ ఎన్టీపీఎల్లో అత్యధికశాతం మన దగ్గర అందుబాటులో లేని జాతీయ, అంతర్జాతీయ బ్రాండ్లు ఉంటున్నాయని ఎక్సైజ్ అధికారులు చెప్పారు. ప్రభుత్వం దగ్గర పెండింగ్లో ఉన్న బ్రాండ్లకు అనుమతి లభిస్తే ఈ ఎన్టీపీఎల్ సమస్య తగ్గుతుందని కొందరు అడి.కాం.లకు పేర్కొంటున్నారు. కొత్తవాటికి

అనుమతిస్తే.. ఒక్కో బ్రాండు రూ.15 వేల చొప్పున అనుమతి ఫీజును వసూలు చేయనున్నారు. తద్వారా రూ.90,45,000లు ప్రభుత్వానికి రాబడి వస్తుంది. కాంగ్రెస్ ప్రభుత్వం అధికారంలోకి వచ్చిన వెంటనే కొన్ని వివాదాస్పద మద్యం కంపెనీలకు అనుమతులు ఇచ్చేందుకు సిద్ధమైంది. అప్పటికే సదరు కంపెనీల నేపథ్యం వివాదాస్పదంగా ఉండటం, కొన్నిచోట్ల అవి కచ్చితమైన విక్రయించాయని తేలడంతో ప్రభుత్వం వాటితో ఒప్పందాలు రద్దు చేసుకున్నది. ఈ క్రమంలో అప్రమత్తమైన ఎక్సైజులు వివాదాస్పద కంపెనీలను పక్కనపెట్టిన విషయం తెలిసింది. అసెంబ్లీ బడ్జెట్ సమావేశాలు అయిపోయాక.. కొత్త బ్రాండ్లకు గేట్లు తెరవాలని సర్కార్ ప్లాన్ చేస్తోంది. అంటే.. మార్కెట్లో ఏప్రిల్లో కొత్త మద్యం బ్రాండ్లు క్యూ కట్టే ఛాన్స్ ఉంది. ఇక అప్పుడు చూడాలి.. మందుబాబుల ఆనందం? మామూలుగా ఉండదు.

# పోర్టు రాకతో మచిలీపట్టణానికి మహర్ధన

విజయవాడ, ఫిబ్రవరి 11,

మచిలీపట్నం రూపురేఖలు మారబోతున్నాయి. అక్కడ కొత్తగా షిప్ బిల్డింగ్, రిపేర్ కోసం సెంటర్ ఏర్పాటు చేయడానికి గ్రీన్ సిగ్నల్ వచ్చింది. ఏపీ ప్రభుత్వం మారింది. బోర్డుకు అనుమతి ఇచ్చింది. ఈ మేరకు మచిలీపట్నంలో షిప్ బిల్డింగ్, రిపేర్ సౌకర్యాల ఏర్పాటు కోసం వలు సంస్థలతో సంప్రదింపులు జరుగుతున్నాయి. అనుకున్నట్లుగానే మచిలీపట్నం వాసుల కల నెరవేరనుందని జనసేన పార్టీ ఎంపీ వల్లభనేని బాలశౌరి అన్నారు.. ఈ ప్రాంత రూపురేఖలు మారిపోతాయంటున్నారు. ఆంధ్ర ప్రదేశ్ ప్రభుత్వం రాష్ట్రంలో పోర్టుల అభివృద్ధిపై ఫోకస్ పెట్టింది. ముఖ్యంగా రాష్ట్ర రాజధానికి సమీపంలో ఉన్న మచిలీపట్నం పోర్టు



పస్తుందని భావిస్తున్నారు. ఇదిలా ఉంటే.. మచిలీపట్నంలో పోర్టు నిర్మాణ వసూలు రూ.4,735.18 కోట్ల వ్యయంతో జరుగుతున్నాయి. మచిలీపట్నం పోర్టులో 2026 డిసెంబరు నాటికి కార్యకలాపాలు ప్రారంభించాలని భావిస్తున్నారు. ఏపీ ప్రభుత్వం తీసుకున్న ఈ నిర్ణయంపై మచిలీపట్నం ఎంపీ వల్లభనేని బాలశౌరి స్పందించారు. 'మచిలీపట్నంలో నౌకా నిర్మాణం, మరమ్మత్తుల సదుపాయాలకు రాష్ట్ర ప్రభుత్వం అనుమతులు మంజూరు చేయడం బందరు అభివృద్ధికి కొత్త అధ్యాయం. పోర్ట్ రూపురేఖలు మారి, ఉపాధి అవకాశాలు విస్తరించే చారిత్రాత్మక నిర్ణయం. ఈ అంశానికి సంబంధించిన జివోను జారీ చేసి అనుమతులు మంజూరు చేసిన రాష్ట్ర ప్రభుత్వానికి, ముఖ్యమంత్రి నారా చంద్రబాబు నాయుడు గారికి, ఉప ముఖ్యమంత్రి, జనసేన అధ్యక్షులు పవన్ కళ్యాణ్ గారికి నా కృతజ్ఞతలు' అంటూ మచిలీపట్నం ఎంపీ బాలశౌరి సోషల్ మీడియాలో పోస్ట్ చేశారు.

# స్కార్ట్ డిజిటల్ లాజిస్టిక్ కేంద్రాలు

హైదరాబాద్, ఫిబ్రవరి 11

తెలంగాణలో కొత్తగా 12 లాజిస్టిక్ పార్కులు ఏర్పాటు చేసేందుకు రేవంత్ సర్కార్ ప్రణాళికలు రచిస్తోంది. రోడ్డు, రైలు, విమాన మార్గాలతో వీటిని కనెక్ట్ చేయనున్నారు. ఈ మేరకు సర్కార్ మాస్టర్ ప్లాన్ సిద్ధం చేస్తోంది. కొన్ని ప్రాంతాల్లో డ్రై పోర్టులు, గిడ్డంగులు ఏర్పాటు చేసి స్కార్ట్ డిజిటల్ లాజిస్టిక్ కేంద్రాలుగా అభివృద్ధి చేయనున్నారు. తెలంగాణను అన్నిరంగాల్లో అగ్రగామిగా నిలిపేందుకు రేవంత్ సర్కార్ తెలంగాణ రైజింగ్ 2047' నినాదంతో ముందుకెళ్తోంది. అందులో భాగంగా.. రాష్ట్రాన్ని దేశంలోనే ప్రధాన లాజిస్టిక్ హబ్గా మార్చే దిశగా భారీ ప్రణాళికలు రచిస్తోంది. అందులో భాగంగా.. తెలంగాణ లాజిస్టిక్ పాలసీ 2.0 సమగ్ర మాస్టర్ ప్లాన్ రూపొందుతోంది. 2047 నాటికి రాష్ట్రాన్ని 3 ట్రిలియన్ల అర్థిక వ్యవస్థగా మార్చాలనే లక్ష్యంతో.. రవాణా రంగంలో విప్లవాత్మక మార్పులు తీసుకురావాలని ప్రయత్నిస్తోంది. ఈ మేరకు రాష్ట్రవ్యాప్తంగా 12 కొత్త లాజిస్టిక్ పార్కులు, అవసరమైన చోట్ల డ్రై పోర్టులు, అత్యాధునిక గిడ్డంగులను నిర్మించేందుకు రెడీ అవుతున్నారు. ప్రధానంగా పరిశ్రమలను ఆకర్షించడం, ఎగుమతులను ప్రోత్సహించడం, రవాణా ఖర్చులను తగ్గించడంపై ప్రభుత్వం దృష్టి సారిస్తుంది. రోడ్డు, ట్రైన్, విమాన విమాన మార్గాలను కనెక్ట్ చేస్తూ ఒక పక్కం దీని సరఫరా వ్యవస్థను నిర్మించనున్నారు. వ్యవసాయాధారిత పరిశ్రమలకు, పారిశ్రామిక క్షేత్రానికి, ఈ-కామర్స్ సంస్థలకు ఈ మాస్టర్ ప్లాన్ బ్యాక్ బోన్ గా నిలవనుంది. పర్యావరణపాత విధానాలు, ఆటోమేషన్ ద్వారా

లాజిస్టిక్ రంగాన్ని అంతర్జాతీయ ప్రమాణాలకు అనుగుణంగా తీర్చిదిద్దనున్నారు. ఇప్పటికే మనోహరాబాద్ సమీపంలో మెగా మల్టీమోడల్ లాజిస్టిక్ పార్క్ పనులు జరుగుతున్నాయి. త్వరలోనే హైదరాబాద్ శివారులోని మంగళపల్లి, బాటసింగారం తరహాలో మరిన్ని పార్కులను విస్తరించాలని ప్రభుత్వం నిర్ణయించింది. హైదరాబాద్ జిల్లా రింగు రోడ్డు, రీజినల్ రింగు రోడ్డు మధ్య ఉన్న ప్రాంతాన్ని పెరి అర్బన్ రీజియన్ ఎకానమి' (ఫ్యూర్) జోన్ గా ప్రభుత్వం గుర్తించింది. ఇక్కడ తయారీ యూనిట్లు, ఎంఎన్ఎంఈ క్లస్టర్లు, లాజిస్టిక్ హబ్లను ఏర్పాటు చేయటం ద్వారా గ్రామీణ, పట్టణ ఆర్థిక వ్యవస్థలను వేగంగా కనెక్ట్ చేయనున్నారు. దీనివల్ల భారీస్కాయిలో ఉపాధి అవకాశాలు పెరగడమే కాకుండా.. సరుకు రవాణాకు అత్యంత అనుకూలమైన వాతావరణం ఏర్పడుతుంది. అలాగే, ఫ్యూచర్ సిటీ నుంచి బందరు పోర్టు వరకు ప్రతిపాదించిన 297 కిలోమీటర్ల గ్రీన్ ఫీల్డ్ ఎక్స్ ప్రెస్ వే, రైల్వే లైన్, ఈ డ్రై పోర్టులను కనెక్ట్ చేస్తూ రాష్ట్ర ఎగుమతులను ప్రోత్సహించనున్నారు. ఎయిర్ కార్గో రంగాన్ని కూడా మరింత బలోపేతం చేసేందుకు ప్రభుత్వం ప్రణాళికలు సిద్ధం చేస్తోంది. ఇప్పటికే శంషాబాద్ విమానాశ్రయం ఔషధాలు, ఎలక్ట్రానిక్స్ వంటి విలువైన సరుకు రవాణాలో దేశంలోనే ప్రముఖ కేంద్రంగా ఉంది. ఈ ఎయిర్ కార్గో సేవలను రోడ్డు, రైలు మార్గాలతో సమన్వయం చేయడం ద్వారా 'మల్టీ-మోడల్ కనెక్టివిటీ'ని సాధించాలని అధికారులు భావిస్తున్నారు. ఈ సమగ్ర లాజిస్టిక్ విధానం అమల్లోకి వస్తే.. తెలంగాణ పారిశ్రామిక రంగంలో అగ్రగామిగా నిలవటం ఖాయం.

# ఒంగోలు నగర పాలక కౌన్సిల్ భేటి

## హాజరైన ఎమ్మెల్యే దామచర్ల

ఒంగోలు ఫిబ్రవరి 11

ఒంగోలు నగర పాలక సంస్థ కౌన్సిల్ సర్వసభ్య సమావేశం మేయర్ గంగాధర నూజాత అధ్యక్షతన జరిగింది. నగరపాలక సంస్థ ఎక్స్ అఫీషియో సభ్యులు ఒంగోలు శాసనసభ్యులు దామచర్ల జనార్దన్ తో పాటు అధికార టీడీపీ, మిత్రపక్షం జనసేన, ప్రతిపక్ష వైసిపి పార్టీకి చెందిన కార్పొరేటర్లు పాల్గొన్నారు. సమావేశానికి అవసరమైన కోరం సభ్యులు ఉండడంతో 130 అంశాలతో కూడిన అజెండాను కౌన్సిల్ సందు ప్రవేశ పెట్టారు. అజెండా లో ఒక అంశం మినహా అన్ని అంశాలకు సభ్యులు ఆమోదం తెలిపారు. అజెండా లోని ప్రధాన అంశాలు అయిన ట్రంక్ రోడ్ విస్తరణ అంశం 3 తో పాటు మస్తాన్ దర్గా నుంచి కొత్తపట్నం బస్టాండ్ వరకు గల రోడ్డు విస్తరణ పనులకు సంబంధించిన అంశం 107 లకు సభ ఆమోదం తెలిపింది. పలు అంశాలకు చెందిన విషయాలపైన

వైసిపి కార్పొరేటర్ ఇమాన్ ఖాన్ కు టీడీపీ కార్పొరేటర్ల మద్దతు వాగ్దానం చోటు చేసుకుంది. నక్ష కార్యక్రమంలో పేరుతో ఇంటింటికి సంబంధ వేసి కార్యక్రమానికి 20 లక్షల పనికి 80 లక్షలు కేటాయించడం ఏమిటని వైసిపీ సభ్యులు తమ అభ్యంతరాన్ని లేవనెత్తగా టీడీపీ కార్పొరేటర్లు డీటుగా బదులిచ్చారు. రైల్వే అందర్ పాస్ పనులు జరుగుతున్న నేపథ్యంలో 16వ డివిజన్ ప్రజలకు త్రాగునీరు సరఫరా విషయంలో కొత్త ఇబ్బంది ఏర్పడుతుందని పార్టీలకు అతీతంగా త్రాగునీరు సరఫరా చేయాలని వైసిపీ కార్పొరేటర్ మాట్లాడాన్ని టీడీపీ కౌన్సిల్ సభ్యులు ఖండించారు. త్రాగునీటి సరఫరా విషయంలో పార్టీలు ఉండవు. అని ఆది ప్రజా అవసరం అన్న విషయాన్ని వైసిపీ సభ్యులు గుర్తుంచుకుంటూ హెచ్చరించారు. పాత మార్కెట్ నందు పీపీపీ విధానంతో చేపట్టే అభివృద్ధి పనులను వాయిదా వేసారు.

# రాష్ట్రవ్యాప్తంగా మున్సిపాలిటీలను

## కైవసం చేసుకుంటాం...

### రేవంత్ రెడ్డి సర్కార్ కు బ్రహ్మరథం. ఐటీ పరిశ్రమల శాఖ మంత్రి శ్రీధర్ బాబు.

కమాన్ ఫూర్ ఫిబ్రవరి 11

తెలంగాణ రాష్ట్ర వ్యాప్తంగా మున్సిపాలిటీలను కైవసం చేసుకుంటామని రాష్ట్ర ఐటీ పరిశ్రమల శాసనసభ వ్యవహారాల శాఖ మంత్రి దుద్దిల్ల శ్రీధర్ బాబు అన్నారు. బుధవారం ఉదయం కమాన్ ఫూర్ క్రాఫ్ రోడ్డు వద్ద ఆయన పలువురు కాంగ్రెస్ నాయకులతో కలిసి విలేజ్ కు సమావేశాన్ని ఏర్పాటు చేశారు. ఈ సందర్భంగా ఆయన మాట్లాడుతూ ఇటీవల జరిగిన సర్పంచ్ ఎన్నికల్లో కాంగ్రెస్ పార్టీకి తెలంగాణ వ్యాప్తంగా ప్రజలు బ్రహ్మరథం పట్టారని పేర్కొన్నారు. అలాగే ఉమ్మడి కరీంనగర్ జిల్లాలో రామగుండం, కరీంనగర్, కార్పొరేషన్లు పూర్తిస్థాయిలో కాంగ్రెస్ కార్పొరేటర్ గెల్పొంది ఆయా రెండు పీఠాలను హస్తగతం చేసుకుంటామని స్పష్టం చేశారు. పెద్దపల్లి జిల్లాలోని సుల్తానాబాద్ మంధని పెద్దపల్లి అలాగే కరీంనగర్ జిల్లాలోని మొత్తం మున్సిపాలిటీలను కాంగ్రెస్ పార్టీ కైవసం చేసుకుంటుంది అని అన్నారు. ముఖ్యంగా రేవంత్ రెడ్డి పాలనకు ప్రజలు బ్రహ్మరథం పడుతున్నారని ఇచ్చిన ఆరు గ్యారంటీలు పూర్తిస్థాయిలో అమలు చేయడం జరుగుతుందని స్పష్టం చేశారు. గతంలో గ్రామీణ ప్రాంతాల ప్రజలు సర్పంచ్ ఎన్నికల్లో కాంగ్రెస్ అభ్యర్థులను ఓటు వేశారని ఆయన స్పష్టం చేశారు. ప్రస్తుతం పట్టణ ప్రాంతాల్లో కాంగ్రెస్ హవా కొనసాగుతోందని పేర్కొన్నారు. అన్ని స్థానాల్లో

స్థానాల్లో భారీ మెజార్టీతో గెలుపొందడం ఖాయమని అన్నారు. రాష్ట్రంలో రేవంత్ రెడ్డి పాలన లో ప్రజలు ఆనందంగా ఉన్నారని అలాగే మా టిపిసీసీ అధ్యక్షులు మహేష్ కుమార్ గౌడ్ నేతృత్వంలో కాంగ్రెస్ పార్టీ పూర్తిస్థాయిలో బలోపేతం అయిందని అన్నారు. ఇచ్చిన వాగ్దానాల్లో ఉచిత బస్సు, ఉచిత విద్యుత్తు, రైతులకు నాణ్యమైన విత్తనాలు అందజేయడం జరుగుతుందని అన్నారు. నేడు తెలంగాణలోని ప్రతి ఒక్కరి కళ్ళలో కాంగ్రెస్ పాలనలో ఆనందం వెల్లివిరుస్తోందని స్పష్టం చేశారు. ఈ సమావేశంలో కమాన్ ఫూర్ సర్పంచ్ రంగు సత్యనారాయణ గౌడ్, మాజీ ఎంపీపీ కోలేటి మారతి, మాజీ సింగల్ విండ్ చైర్మన్ ఇనగంటి భాస్కరరావు, పేరా పల్లి సర్పంచ్ టింగుని సదయ్య గౌడ్, గుండారం ఉపసర్పంచ్ అంబేద్కర్, వార్డు సభ్యులు పిడుగు సదీ, గరిగంటి కృష్ణ బొడ్డు రవి, పిడుగు కవిత, రాచకొండ రజిత, మాజీ సర్పంచ్ ఆకుల ఓదెలు, ఆడువారా చంద్రయ్య తోపాటు నాయకులు పిడుగు శంకర్, మఠిన్ ఖాన్ ఇక్బాల్, లల్లు, వడ్లకొండ శంకర్, తదితరులు పాల్గొన్నారు.



# ప్రజా ప్రభుత్వాన్ని ఆశీర్వదించండి

## కాంగ్రెస్ అభ్యర్థులను గెలిపించండి

ప్రపంచంలోనే మేటి నగరాలతో తెలంగాణ రాష్ట్రం అభివృద్ధి ప్రణాళికలు 2047 కల్లా త్రీ ట్రిలియన్ డాలర్ ఎకానమి సాధించడమే లక్ష్యం మధిర లో ఓటు వేసిన అనంతరం మీడియాతో డిప్యూటీ సీఎం భట్టి విక్రమార్క మల్లు

మధిర ఫిబ్రవరి 11

రాష్ట్ర వ్యాప్తంగా జరుగుతున్న ప్రజాస్వామ్య పండుగ లో విజ్ఞులైన తెలంగాణ ప్రజలు ప్రజా ప్రభుత్వాన్ని ఆశీర్వదించి కాంగ్రెస్ అభ్యర్థులకు ఓటు వేసి గెలిపించాలని డిప్యూటీ సీఎం భట్టి విక్రమార్క మల్లు అన్నారు. బుధవారం మధిర పట్టణంలోని తావిద్దవ వార్డులో తన ఓటు హక్కు వినియోగించుకున్న అనంతరం మీడియాతో మాట్లాడారు. ప్రపంచీకరణ తరువాత గ్రామాలు పట్టణాలుగా రూపాంతరం చెందుతున్నాయి ఈ పరిణామాలను దృష్టిలో పెట్టుకొని ప్రజా ప్రభుత్వం పట్టణాల్లో మౌలిక వసతుల కల్పనకు ప్రణాళికాబద్ధంగా ముందుకు పోతుందని తెలిపారు. 2047 కల్లా 3 ట్రిలియన్ డాలర్ల ఎకానమిగా రాష్ట్రాన్ని తీర్చిదిద్దేందుకు ఇటీవలే పూర్తి, రేర్ కోర్ అర్బన్, ఫెరి అర్బన్, రూరల్ అగ్రికల్చర్ ఎకానమి విభాగాలుగా ప్రణాళికలు సిద్ధం చేసుకుని ముందుకు పోతున్నామని తెలిపారు.

భ్రం చేసేందుకు పెద్ద సంఖ్యలో ఎన్పీవీలను నిర్మాణం చేస్తున్నామన్నారు. చెరువులను ఆక్రమణదారుల నుంచి విముక్తి కల్పించి పార్కులు, చెరువులను టూరిజం ప్రాంతాలుగా అభివృద్ధి చేస్తున్నామని వివరించారు.

ఉత్పత్తికి ప్రధానమైన విద్యుత్తు సరఫరాలో రెవ్యూపాటు అంతరాయం లేకుండా నాణ్యమైన విద్యుత్తు సరఫరా చేస్తున్నామని, పేద కుటుంబాలకు ఆసరాగా ఉండేందుకు ?200 యూనిట్ల వరకు విద్యుత్తు ఉచితంగా అందిస్తున్నామని తెలిపారు. మా ప్రభుత్వం పచ్చాక 70 వేల ప్రభుత్వ ఉద్యోగాలను భర్తీ చేసిందని, గ్రామీణ ప్రాంతాల యువత పోటీ పరీక్షల కోసం హైదరాబాద్ వెళ్లకుండా నియోజకవర్గ కేంద్రాల్లోని ఆన్లైన్ ఉచితంగా శిక్షణ పొందేందుకు అంబేద్కర్ నాలెడ్ సెంటర్లు ఏర్పాటు చేస్తున్నామని తెలిపారు. ఈ కేంద్రాల్లో దేశంలోని ప్రముఖ లెక్కర్ల ద్వారా శిక్షణ ఇప్పిస్తామని అన్నారు.

స్కూల్స్ ఉంటేనే ప్రైవేట్ రంగంలో ఉద్యోగాలు లభిస్తాయి అందుకే నియోజకవర్గ కేంద్రాల్లో అడ్వాన్స్ టెక్నాలజీ సెంటర్లు నెలకొల్పామని తెలిపారు. పేద బిడ్డలకు ఇంటర్నేషనల్ స్టాండర్డ్ లో విద్యను అందించేందుకు యంగ్ ఇండియా ఇంటిగ్రేటెడ్ రెసిడెన్షియల్ స్కూల్స్ నిర్మిస్తున్నామని ఒక్కో పాఠశాలను 25 ఎకరాల్లో 200 కోట్లతో అన్ని నియోజకవర్గాల్లో నిర్మిస్తున్నామని అన్నారు. నిన్ను తేని పేదలకు 5 లక్షల రూపాయలతో ఇంద్ర మా ఇల్లు నిర్మిస్తున్నామని తెలిపారు.



# చొప్పకట్లపాలెం గ్రామపంచాయతీలో సర్పంచ్ భర్త ఇష్టారాజ్యం

## పాలకవర్గాన్ని తెలియకుండానే సర్పటిలో చెట్ల నరికివేత సర్పటిలో పనికి వెళ్లిన వారు సేద తీరే ఎన్నో ఏళ్లుగా ఉన్న వేప, చింత చెట్లను తొలగింపు

ఖమ్మం బ్యూరో, భారత శక్తి, ఫిబ్రవరి 11: మండల పరిధిలోని చొప్పకట్లపాలెం గ్రామపంచాయతీలో సర్పటిలోని వేప, చింత చెట్లను ఎటువంటి అనుమతులు లేకుండా, పంచాయతీ పాలకవర్గానికి తెలియకుండా సర్పంచ్ భర్త వాటిని బుధవారం తొలగించడం విమర్శలకు తావిస్తుంది. గత పది సంవత్సరాల క్రితం అన్యాయమైన ప్రభుత్వ భూమిని అప్పటి పాలకవర్గం గుర్తించి అట్టి భూమిని స్వాధీనపరచుకొని పంచాయతీరాజ్ చట్ట ప్రకారం ప్రభుత్వానికి ఆ భూమిని అప్పగించింది. అట్టి భూమిలో సర్పటి, పల్లె ప్రకృతి వనం ఏర్పాటు చేసింది. సర్పటిలో మొక్కలు సాగు చేయటానికి వాటి పోషణ నిమిత్తం వెళ్లిన కూలీలు ఈ చెట్ల కిందనే సేద తీరేవారు. ఫారెస్ట్ చట్టం ప్రకారం చింత చెట్లను తొలగించడానికి వీలేదు. ప్రభుత్వాలు ఏటా కోట్లాది రూపాయలు నిధులు వెచ్చించి పచ్చదనం పెంపు కొరకు గ్రామాల్లో మొక్కలు నాటుతుంది. అంతేకాక పంచాయతీరాజ్ చట్ట ప్రకారం, ప్రభుత్వ నిబంధనల ఇంట్లో, పొలంలో చెట్లను తొలగించాలంటే తప్పనిసరిగా ప్రభుత్వ అనుమతులు తీసుకోవాలి. ఇవేమీ లేకుండా నిబంధనలన్నీ తుంగలో తొక్కతూ నూతన పాలకవర్గం



ఏర్పాటైనప్పటినుండి సర్పంచ్ భర్త కాటేపల్లి శేఖర్ ఇష్టా రీతిగా వ్యవహరిస్తున్నాడు. ఇదే క్రమంలో పంచాయతీ పాలకవర్గానికి తెలియకుండా రెండు చెట్లను అమ్మేశాడు. అంతేకాక గ్రామపంచాయతీ పాలకవర్గంలో తల దురుస్తూ మల్లీవర్మన్ వర్మను, గ్రామపంచాయతీ వర్మను అజమాయిషి చేస్తున్నాడని ఆరోపణలు బలంగా వినిపిస్తున్నాయి. తక్షణమే అధికారులు స్పందించి చెట్ల నరికేసిన వ్యక్తిపై చర్యలు తీసుకోవాలని గ్రామ ప్రజలు కోరుతున్నారు.

# రాజుల తండాలో దేశీదారు అమ్మకందాలపై కేసు -115 దేశీదారు బాటిళ్లు స్వాధీనం

ఆదిలాబాద్ జిల్లా, ఫిబ్రవరి 11 (భారత శక్తి) ఆదిలాబాద్ జిల్లా నేరడి గొండ మండలంలోని రాజుల తండా గ్రామంలో ఎక్సైజ్ అధికారులు శనివారం నిర్వహించిన సోదాల్లో అక్రమంగా దేశీదారు మద్యం అమ్ముతున్న వ్యక్తిని పట్టుకున్నారు. మహారాష్ట్రకు చెందిన సబల్ విభూన్ సింగ్ (రా/శి రథన్ సింగ్) అనే వ్యక్తి దేశీదారు మద్యం బాటిళ్లు విక్రయిస్తున్నట్లు గుర్తించి అదుపులోకి తీసుకున్నారు. ఆయన వద్ద నుంచి మొత్తం 115 (90 ఎంఎల్) దేశీదారు బాటిళ్లను అధికారులు స్వాధీనం చేసుకున్నారు. ఈ మేరకు నిందితుడిపై కేసు నమోదు చేసినట్లు ఎక్సైజ్ ఇన్స్పెక్టర్ ఎం.డి. జుల్ఫీకర్ అహ్మద్ తెలిపారు. ఈ దాడుల్లో ట్రైసి సబ్ ఇన్స్పెక్టర్ వి. శ్రీనివాస్, ఎక్సైజ్ సిబ్బంది కార్తీక్, మొహమ్మద్, అరుణ, మంజుల పాల్గొన్నారు. అక్రమంగా గంజాయి, బెల్లం, పటిక, దేశీదారు, గుడుంబా



కలిగి ఉన్నా, అమ్మినా లేదా రవాణా చేసినా కఠిన చర్యలు తప్పవని ఎక్సైజ్ అధికారులు హెచ్చరించారు.

# మహాశివరాత్రి ఉత్సవాలకు అన్ని ఏర్పాట్లు పూర్తి స్థాయి లో చేయండి: జిల్లా కలెక్టర్ డా. శ్రీధర్ చెరుకూల

వై ఎస్ ఆర్ కడప, ఫిబ్రవరి 11(భారత శక్తి): మహా శివరాత్రి ని పురస్కరించుకొని శైవ క్షేత్రాలలో శైవ భక్తులకు ఎటువంటి అసౌకర్యం కలగకుండా పూర్తి స్థాయిలో ఏర్పాట్లు చేయాలని జిల్లా కలెక్టర్ డా. శ్రీధర్ చెరుకూల సంబంధిత శాఖల అధికారులను ఆదేశించారు. జిల్లా కలెక్టర్ టెలి కాన్ఫరెన్స్ ద్వారా ఈ నెల 15న మహాశివరాత్రి సందర్భంగా ఫిబ్రవరి 14వ తేదీ నుండి 16వ తేదీ వరకు జిల్లాలోని 16 ప్రముఖ శైవక్షేత్రాల్లో మహా శివరాత్రి ఉత్సవ నిర్వహణ ఏర్పాట్లపై దేవదాయ శాఖ, రెవెన్యూపోలీసు అధికారులతో జిల్లా కలెక్టర్ డా. శ్రీధర్ చెరుకూల టెలి కాన్ఫరెన్స్ ద్వారా సమీక్ష నిర్వహించారు. ఈ సందర్భంగా జిల్లా కలెక్టర్ మాట్లాడుతూ మహా శివరాత్రి సందర్భంగా జిల్లా లోని ప్రధానమైన శైవ క్షేత్రాలలో భక్తుల రద్దీ ని దృష్టిలో ఉంచుకుని అన్ని ఏర్పాట్లు పూర్తిస్థాయిలో ముందస్తుగా చేయాలన్నారు. భక్తులకు అసౌకర్యం కలగకుండా దర్శన ఏర్పాట్లు ఉండాలని ఆదేశించారు జిల్లాలో ప్రధానంగా పెండ్లిమర్రి మండలంలోని పాలతల శ్రీ మల్లీశ్వర స్వామి దేవస్థానం, సిద్ధవటం మండలం వాంతాపల్లిలోని శ్రీ నిత్యపూజా స్వామి దేవస్థానం, బ్రహ్మంగారిమఠం మండలంలోని కందిమల్లయ్య పల్లిలోని శ్రీ మద్విరాట్ పోతులూరి వీరబ్రహ్మేంద్ర స్వామి దేవాలయం, శ్రీ ఈశ్వరి దేవి మఠం, ప్రొద్దుటూరు మండలంలోని శ్రీ అగస్త్యేశ్వర స్వామి దేవాలయం, గోపవరం మండలంలోని ఓబలం గ్రామపరిధిలో శ్రీ మల్లం కొండేశ్వరస్వామి దేవాలయం, చాపాడు మండలం అల్లూరు పల్లిలోని శ్రీ వీరభద్ర స్వామి దేవాలయం, బద్వేలు మండలం లంకమల్ల గ్రామంలోని శ్రీ లంకమల్లేశ్వర స్వామి దేవాలయంలోని శ్రీ గుండలం ఈశ్వర స్వామి దేవాలయం, మైలవరం మండలంలోని అగస్తీశ్వర స్వామి దేవాలయం, జమ్మలమడుగు మండలంలోని అగస్తీశ్వర స్వామి దేవాలయం, జమ్మలమడుగు మండలంలోని కన్యతీర్థం నందు గల శ్రీ ఈశ్వర స్వామి దేవాలయం, వేముల

మండలం నల్లచెరువుపల్లె లోని భైరవేశ్వరస్వామి ఆలయం, పులివెందుల మండలం మిట్టమల్లేశ్వర స్వామి దేవాలయం, పల్లూరు మండలం పుష్పగిరి లక్ష్మీ చెన్నకేశవ స్వామి దేవాలయం, వివేక పల్లె మండలంలోని అనిమేల సంఘమేశ్వర స్వామి దేవస్థానం, ఖాజీపేట మండలంలోని పుల్లూరు గ్రామంలోని శ్రీ నాథగేశ్వర స్వామి దేవాలయం, రాజంపేట మండలంలోని హాత్యూల కామాక్షి ప్రాతేశ్వర స్వామి దేవాలయం.. మొదలయిన 16 శైవక్షేత్రాల్లో లక్షలాది సంఖ్యలో భక్తులు హజరవుతారని, వారందరికీ వటిష్ట ఏర్పాట్లు చేయాలన్నారు. శైవ క్షేత్రాలలో భక్తుల రద్దీ ఎక్కువ గా ఉంటున్నందున ప్రధానంగా పారిశుధ్య నిర్వహణ పై దృష్టి పెట్టాలన్నారు. ముఖ్యంగా ఆయా ప్రాంతాల్లో శానిటేషన్ పనులు సంబంధిత అధికారులతో సమన్వయమై పరిశుభ్రంగా ఉంచుకోవాలన్నారు. త్రాగునీటి సౌకర్యాన్ని ఏర్పాటు చేసుకోవాలన్నారు. భక్తుల రద్దీ బద్విజాతాలకు ఆర్టీసీ బస్సు సౌకర్యాలను అధికంగా ఏర్పాటు చేసుకోవాలన్నారు. వైద్య సేవలకు సంబంధించి వైద్య శిబిరాలు, 108 అంబులెన్స్ కు అందుబాటు లో వైద్యాధికారులు, వైద్య సిబ్బంది ఉండే విధంగా చర్యలు తీసుకోవాలని అన్నారు. ఆయా శైవక్షేత్రాలకు అధిక సంఖ్యలో భక్తులు రానున్న సందర్భంగా ప్రతి చోటా మహిళలకు ఇబ్బంది లేకుండా తాగునీరు, విద్యుత్, పారిశుధ్యం, తాత్కాలిక మరుగుదొడ్ల ను ఏర్పాటు చేసేందుకు అధికారులు చర్యలు తీసుకోవాలని అన్నారు. అన్ని శైవక్షేత్రాల్లో కంట్రోల్ రూములను ఏర్పాటు చేయాలని, అలాగే జిల్లా స్థాయిలో కూడా కంట్రోల్ రూమ్ ను ఏర్పాటు చేయాలని డి ఆర్ ఓ ను ఆదేశించారు. అన్ని శైవక్షేత్రాలలో దేవదాయ శాఖ అధికారులు పోలీసు వారితో సమన్వయం చేసుకొని పటిష్టమైన బందోబస్తు ఉండేవిధంగా చర్యలు తీసుకోవాలన్నారు. పటిష్ట మైన బ్యారికేడింగ్ వ్యవస్థను ఏర్పాటు చేయాలన్నారు. బందో బస్సులో భాగంగా ఎస్ సి సి, ఎన్ఎస్ఎస్ విద్యార్థులతో పాటు మహిళా సేవకులను కూడా ఈ సేవలో వినియోగించాలన్నారు.

# మున్సిపల్ ఎన్నికలు ప్రశాంతంగా కొనసాగాయి :జిల్లా కలెక్టర్ అభిలాష అభినవ్.

ఉమ్మడి ఆదిలాబాద్ జిల్లా బ్యూరో, ఫిబ్రవరి 11 (భారత శక్తి) నిర్మల్ జిల్లాలో మున్సిపల్ ఎన్నికల పోలింగ్ ప్రశాంతంగా కొనసాగుతోందని, మధ్యాహ్నం ఒంటి గంట వరకు జిల్లాలో సగటున 42 శాతం పోలింగ్ నమోదైనట్లు జిల్లా కలెక్టర్ అభిలాష అభినవ్ తెలిపారు. బుధవారం ఖైంసాలో ఏర్పాటు చేసిన మోడల్ పోలింగ్ కేంద్రాన్ని కలెక్టర్ సందర్శించి పోలింగ్ సరళిని పరిశీలించారు. ఈ సందర్భంగా ఓటర్లతో మాట్లాడి కేంద్రాల్లో కల్పించిన సౌకర్యాలపై ఆరా తీశారు. ఓటు వేయడానికి వచ్చిన వారిని అభినందించారు. పోలింగ్ ప్రక్రియను పక్కంబడిగా నిర్వహించాలని అధికారులను ఆదేశించారు. జిల్లాలోని నిర్మల్, ఖైంసా, ఖానాపూర్ మున్సిపాలిటీల్లో పోలింగ్ ఉత్సాహంగా కొనసాగుతోందని తెలిపారు. ఖైంసా మున్సిపాలిటీలో మధ్యాహ్నం ఒంటి గంట వరకు 43 శాతం పోలింగ్ నమోదైనట్లు వెల్లడించారు. ఖైంసాలో ఏర్పాటు చేసిన గ్రీన్ పోలింగ్ స్టేషన్లను కలెక్టర్ ప్రశంసించారు. పర్యావరణ హితంగా, ఆకర్షణీయంగా ఏర్పాటు చేసినట్లు పేర్కొన్నారు. ప్రతి పోలింగ్ కేంద్రంలో ఓటర్ల సౌకర్యార్థం హెల్ప్ డెస్కులు, వైద్య శిబిరాలు ఏర్పాటు చేసినట్లు తెలిపారు. ఓటర్ల జాబితాలో పేర్లు వెతికి విషయంలో ఇబ్బందులు ఎదురైతే హెల్ప్ డెస్కు సిబ్బందిని సంప్రదించాలని సూచించారు.



జిల్లావ్యాప్తంగా కట్టుదిట్టమైన భద్రతా ఏర్పాట్లు చేశామని, ఎలాంటి అవాంఛనీయ సంఘటనలు చోటుచేసుకోలేదని స్పష్టం చేశారు. సాయంత్రం 5 గంటల వరకు పోలింగ్ కొనసాగుస్తుందని అర్థత కలిగిన ప్రతి ఓటరు తమ ఓటు హక్కును వినియోగించుకోవాలని పిలుపునిచ్చారు. ప్రజాస్వామ్య పండుగలో భాగస్వాములు కావాలని విజ్ఞప్తి చేశారు. ఈ తనిఖీలలో ఖైంసా సబ్ కలెక్టర్ అజ్మీరా సంకేత్ కుమార్, ఎన్నికల అధికారులు, నిర్మల్ జిల్లా డి పి ఆర్ ఓ విష్ణువర్ధన్ మరియు సిబ్బంది పాల్గొన్నారు.

# పట్టుదల ఫలితం ఖమ్మం కి చెందిన అర్జవల్లి అఖిల నాగ రమ్య సి ఎం ఏ లో ఘన విజయం

ఖమ్మం బ్యూరో, భారత శక్తి ఫిబ్రవరి 11: ఖమ్మం నగరానికి చెందిన అర్జవల్లి అఖిల నాగ రమ్య గుంటూరు మాస్టర్ మైండ్స్ కాలేజీలో సిఎంఏ (కాస్ట్ అండ్ మేనేజ్మెంట్ అకౌంటెంట్) కోర్సును పూర్తి స్థాయిలో విజయవంతంగా ఉత్తీర్ణతతో సాధించారు. నిరంతర శ్రమ, క్రమశిక్షణతో కూడిన చదువు ఆమెను ఈ ఉన్నత విజయానికి చేర్చిందని ఉపాధ్యాయులు ప్రశంసించారు. అఖిల నాగ రమ్య 1వ తరగతి నుంచి 10వ తరగతి వరకు మామిళ్ళ గూడెం లోని మాంటిస్సోరి హైస్కూల్ లో విద్యనభ్యసించి, టెన్త్ లో 9.5 జి.పి.ఎ సాధించారు. సాహితీ జూనియర్ కాలేజీలో ఇంటర్మీడియట్ పూర్తి చేసి ఫస్ట్ ఇయర్, సెకండ్ ఇయర్ లో కాలేజీ టాపర్ గా నిలిచి తన ప్రతిభను చాటుకున్నారు. ఆమె తల్లిదండ్రులు అర్జవల్లి నాగ్, శ్రీలక్ష్మి స్థానికంగా చిన్న కిరాణా వ్యాపారం నిర్వహిస్తూ కుమార్తె చదువుకు అన్ని విధాలుగా వారి సంపూర్ణ సహకారం అందించారు. చెల్లెలు యువ నాగశ్రీ విద్యాభ్యాసం కొనసాగిస్తున్నారు. ఈ సందర్భంగా ఉపాధ్యాయులు, స్నేహితులు, అలాగే ఆమె చిన్ననాటి స్నేహితురాలు షేక్ తబస్సుమ్ అఖిల నాగ రమ్యకు హృదయపూర్వక అభినందనలు తెలియజేశారు.



# ఓటు హక్కు వినియోగించుకున్న జిల్లా కలెక్టర్ తేజస్ నంద్ లాల్ పవర్



సూర్యాపేట(భారత శక్తి జిల్లా ప్రతినిధి)ఫిబ్రవరి 11: మున్సిపల్ ఎన్నికల పోలింగ్లో భాగంగా జిల్లా కలెక్టర్ తేజస్ నంద్ లాల్ పవర్ తన ఓటు హక్కును వినియోగించుకున్నారు. బుధవారం స్థానిక కృష్ణానగర్ కాలనీ లో ఏర్పాటు చేసిన వార్డు నంబర్ 14, పోలింగ్ స్టేషన్ నంబర్ 49 వద్ద ఓటు వేశారు. ఈ సందర్భంగా కలెక్టర్ మాట్లాడుతూ, ప్రజాస్వామ్యంలో ఓటు హక్కు అత్యంత శక్తివంతమైనదని పేర్కొన్నారు. అర్హతైన ప్రతి ఓటరు తమ ఓటు హక్కును తప్పనిసరిగా వినియోగించుకోవాలని పిలుపునిచ్చారు. ప్రతి ఓటరు పోలింగ్ కేంద్రానికి చేరుకుని నిర్భయంగా ఓటు వేయాలని, స్థానిక స్వపరిపాలనలో భాగస్వాములు కావాలని సూచించారు. ఈ కార్యక్రమంలో ఎన్నికల సిబ్బంది తదితరులు పాల్గొన్నారు.

# మోడల్ పోలింగ్ కేంద్రాన్ని సందర్శించిన జిల్లా ఎస్పీ డా. జి. జానకి పర్మిల ఐపీఎస్



నిర్మల్, భారత శక్తి ప్రతినిధి, ఫిబ్రవరి 11: నిర్మల్ పట్టణంలోని ఎన్టీఆర్ స్టేడియం సమీపంలో ఉన్న ప్రభుత్వ జూనియర్ కళాశాలలో ఏర్పాటు చేసిన మోడల్ పోలింగ్ కేంద్రాన్ని జిల్లా ఎస్పీ డా.జి.జానకి పర్మిల ఐపీఎస్ సందర్శించి అక్కడ ఏర్పాటు చేసిన పోలీసు బందోబస్తును పర్యవేక్షించారు.

# ముగిసిన పోలింగ్ బయోసా మున్సిపాలిటీ ఎన్నికలు సాయంత్రం 5 గంటల వరకు 61.63% పోలింగ్ నమోదు.

ఉమ్మడి ఆదిలాబాద్ జిల్లా బ్యారో, ఫిబ్రవరి 11 (భారత కత్తి) బయోసా మున్సిపాలిటీ ఎన్నికలలో ఓటర్లు ఉత్సాహంగా పాల్గొన్నారు. సాయంత్రం 5.00 గంటల వరకు మొత్తం 61.63 శాతం పోలింగ్ నమోదుచేసినట్లు ఎన్నికల అధికారులు వెల్లడించారు.



అధికారిక వివరాల ప్రకారం పురుషులు 15,870 మంది, మహిళలు 15,634 మంది, ఇతరులు 01 వ్యక్తి తమ ఓటు హక్కును వినియోగించుకున్నారు. దీంతో మొత్తం 31,505 ఓట్లు పోలయ్యాయి.

ఉదయం ప్రారంభమైన పోలింగ్ ప్రశాంతంగా కొనసాగింది. పలు పోలింగ్ కేంద్రాల వద్ద ఓటర్లు క్యూలో నిలబడి ఓటు వేశారు. ఎక్కడా పెద్దగా అవాంఛనీయ సంఘటనలు చోటుచేసుకోలేదని అధికారులు తెలిపారు.

మిగిలిన సమయానికి పోలింగ్ శాతం మరింత పెరిగే అవకాశముందని అధికారులు పేర్కొన్నారు. ఎన్నికల ఫలితాలపై స్థానికంగా ఆసక్తి నెలకొంది.

# ఆరుగురు వ్యక్తులపై కేసు నమోదు

మణుగూరు, ఫిబ్రవరి 11 (భారత శక్తి): మండల పరిధిలోని విజయనగరం గ్రామానికి చెందిన ఆరుగురు వ్యక్తులపై మణుగూరు పోలీస్ స్టేషన్లో కేసు నమోదు చేసినట్లు సిబ్బంది నాగబాబు బుధవారం ప్రకటనలో తెలిపారు. సిబ్బంది వివరాల ప్రకారం గత ఆదివారం రాత్రి ప్రభుత్వ గిరిజన సహకార సంస్థ పెట్రోల్ బంకును ధ్వంసం చేశారన్నారు. బాధితుల ఫిర్యాదు మేరకు మణుగూరు డిఎస్పీ వి రవీందర్ రెడ్డి ఆదేశాలతో ఈ ఘటనపై విచారణ జరిపి ఏ1గా పాయం దని అన్వేషించి 2 గనిబోయిన సాత్తిక్, ఏ3 తాటి సాగర్, ఏ4 కంటెం భాస్కర్, ఏ5 గనిబోయిన నగమ్, ఏ6 కూరం వంటి లైఫ్ కేసు నమోదు చేయడం జరిగిందన్నారు. ఈ ఆరుగురు వ్యక్తులను అరెస్టు చేసి రిమాండ్ కు తరలించడం జరిగిందని సిబ్బంది మీడియాకు ప్రకటన విడుదల చేశారు. ప్రభుత్వ ప్రవేల్ అస్తులను ధ్వంసం చేసిన, దౌర్జన్యానికి పాల్పడిన, శాంతి భంగతలకు విఘాతం కలిగించిన చట్టపరమైన చర్యలు తీసుకుంటామని ఈ సందర్భంగా సిబ్బంది నాగబాబు హెచ్చరించారు.



# పలు పోలింగ్ కేంద్రాలను సందర్శించిన ఎస్పీ రోహిత్ రాజు



భద్రాద్రి జిల్లా బ్యారో, ఫిబ్రవరి 11(భారత శక్తి): మున్సిపల్ ఎన్నికల పోలింగ్ సందర్భంగా ఎస్పీ రోహిత్ రాజు పలు పోలింగ్ కేంద్రాలను బుధవారం సందర్శించారు. కొత్తగూడెం, ఇల్లందు అశ్వారావుపేటలలోని పోలింగ్ కేంద్రాల వద్ద పోలింగ్ సరళిని పరిశీలించి అక్కడ విధుల్లో ఉన్న అధికారులు సిబ్బందికి పలు సూచనలు చేశారు. పోలింగ్ కేంద్రాలతో పాటు ఇల్లందులో స్ట్రాంగ్ రూమ్ ల వద్ద బందోబస్తును పరిశీలించారు. మూడు మున్సిపాలిటీల పరిధిలో ఎన్నికల ప్రక్రియ సజావుగా సాగేందుకు పటిష్టమైన బందోబస్తును ఏర్పాటు చేసినట్లు ఎస్పీ తెలిపారు.

# గీతం హ్యూమానిటీస్ డీన్ గా డాక్టర్ రత్నీ రాయ్ -హృదయపూర్వకంగా స్వాగతించిన గీతం నాయకత్వం

సంగారెడ్డి, భారత శక్తి ప్రతినిధి, ఫిబ్రవరి 11: గీతం డీవ్ విశ్వవిద్యాలయంలోని సూల్ ఆఫ్ హ్యూమానిటీస్ అండ్ సోషల్ సైన్సెస్ (జి.ఎస్.హెచ్.ఎస్.) డీన్ గా డాక్టర్ రత్నీ రాయ్ నియమితులయ్యారు. గీతం అనుబంధ కౌంటిల్యూ సూల్ ఆఫ్ పబ్లిక్ పాలసీ (కె.ఎస్.పి.పి.)లో విశిష్ట ఫెలో అయిన డాక్టర్ రాయ్ ప్రపంచవ్యాప్తంగా గౌరవనీయమైన ఆర్థికవేత్త, పబ్లిక్ పాలసీ పండితుడే గాక విద్యా, పబ్లిక్ పైనాన్స్, అంతర్జాతీయ అభివృద్ధిలో అత్యుత్తమ నాయకత్వం వహించారు.



కేంబ్రిడ్జ్ విశ్వవిద్యాలయం నుంచి ఎకనామిక్స్ లో డాక్టర్ రాయ్ పీహెచ్.డి., ఎం.ఫిల్. పట్టాలను పొందారు. ప్రస్తుతం ఆయన లండన్ లోని ఓవర్సీస్ డెవలప్ మెంట్ ఇన్ స్ట్రీట్యూట్ (ఓ.డిబి గ్రోబల్)లో విజిటింగ్ సీనియర్ ఫెలోగా సేవలందిస్తున్నారు. ఆయన విశిష్ట కెరీర్ లో నేషనల్ ఇన్ స్ట్రీట్యూట్ ఆఫ్ పబ్లిక్ పైనాన్స్ అండ్ పాలసీ (ఎన్.ఐ.పి.ఎఫ్.పి.) డైరెక్టర్, చీఫ్ ఎగ్జిక్యూటివ్ ఆఫీసర్ గా, బ్రిజ్ లోని యు.ఎన్.డి.పి.లోని ఇంటర్నేషనల్ పాలసీ సెంటర్ ఫర్ ఇన్ క్లూజివ్ గ్రోత్ (ఐ.పి.సి-ఐ.జి)లో డైరెక్టర్ వంటి ప్రముఖ పదవులలో రాజించారు. వీటికి అదనంగా, డాక్టర్ రాయ్ ఐక్యరాజ్య సమితి అభివృద్ధి కార్యక్రమంలో అనేక సీనియర్ సలహాదారు పదవులను నిర్వహించారు. భారతదేశ 13వ ఆర్థిక కమిషన్ కు ఆర్థిక సలహాదారుగా, భారత ప్రధానమంత్రికి ఆర్థిక సలహా మండలి సభ్యుడిగా జాతీయ విధానానికి డాక్టర్ రాయ్ విస్తృతంగా దోహదపడ్డారు. డాక్టర్ రాయ్ నిరూపకం జి.ఎస్.హెచ్.ఎస్.కు ఒక ముఖ్యమైన మైలురాయిని సూచిస్తుంది. ఆయన మేధావీ నాయకత్వం, గొప్ప విధాన అనుభవం, ప్రపంచ దృక్పథం, విద్యా నైపుణ్యం, పరిశోధన అభివృద్ధి, సంస్కృత వృద్ధిని గణనీయంగా బలోపేతం చేస్తాయని భావిస్తున్నారు. డాక్టర్ రత్నీ రాయ్ నిరూపకాన్ని గీతం నాయకత్వం హృదయపూర్వకంగా స్వాగతించింది. ఆయన దార్శనిక నాయకత్వం, గీతం విద్యా సమాజానికి విలువైన తోడ్పాటును అందించగలడని వారు ఆశాభావం వ్యక్తపరిచారు.

# ప్రశాంతంగా ముగిసిన మున్సిపల్ ఎన్నికలు

-సమస్యాత్మకంగా గుర్తించిన బయోసాలో ఒక్క అవాంఛనీయ ఘటన లేకుండా ఎన్నికల నిర్వహణ -ఎన్నికల నియమావళి ఇంకా అమలులో ఉంది - ఉల్లంఘిస్తే కఠిన చర్యలు తప్పవు: జిల్లా ఎస్పీ డా.జి.జానకి పర్వల



చర్యలతో ఎన్నికలు శాంతియుతంగా సాగాయి. జిల్లా ఎస్పీ డా.జి.జానకి పర్వల స్వయంగా జిల్లా వ్యాప్తంగా ఉన్న అన్ని సమస్యాత్మక, అతి సమస్యాత్మక పోలింగ్ కేంద్రాలను సందర్శించి పరిస్థితులను పరీక్షించడంతో పాటు అధికారులకు తగిన మార్గదర్శకాలు అందించారు. పోలింగ్ కేంద్రాల వద్ద కట్టుదిట్టమైన బందోబస్తు, సీసీ కెమెరాల పర్యవేక్షణ, మొబైల్ పట్రోలింగ్, క్విట్ రెస్టాన్స్

టీమ్ల ఏర్పాటు ద్వారా ఎలాంటి అవాంఛనీయ ఘటనలు చర్యలు తీసుకున్నారు. ఈ సందర్భంగా జిల్లా ఎస్పీ డా.జి.జానకి పర్వల ఐపీఎస్ మాట్లాడుతూ ఎన్నికల ప్రక్రియ పూర్తిగా ముగియలేదు, ఓట్ల లెక్కింపు (కౌంటింగ్) కార్యక్రమం ఇంకా కొనసాగాల్సి ఉంది. అందువల్ల ఎన్నికల ప్రవర్తన నియమావళి (మోడల్ కోడ్ ఆఫ్ కండక్ట్) అమలులోనే ఉంటుంది. ఈ నేపథ్యంలో ఎలాంటి సంఘ విద్రోహ చర్యలు, గందరగోళాలు లేదా చట్ట విరుద్ధ కార్యక్రమాలకు ఎట్టి పరిస్థితుల్లోనూ తావు ఇవ్వబడదు. ఎన్నికల నియమావళిని ఉల్లంఘించిన వారిపై చట్టపరమైన కఠిన చర్యలు తప్పవని జిల్లా ఎస్పీ డా.జి.జానకి పర్వల హెచ్చరించారు.

ఈ సందర్భంగా ప్రత్యేకంగా సమస్యాత్మకంగా గుర్తించిన బయోసా ప్రాంతంలోనూ ఒక్క చిన్న ఘటన కూడా జరగకుండా జిల్లా ఎస్పీ డా.జి.జానకి పర్వల ఐపీఎస్ మార్గదర్శకంలో జిల్లా పోలీసు యంత్రాంగం సమర్థవంతంగా పనిచేసింది. ముందస్తు ప్రణాళిక, నిఘా వ్యవస్థ, నిరంతర పర్యవేక్షణ, ఫ్లాగ్ మార్చులు, సున్నిత ప్రాంతాల్లో అదనపు బలగాల మోహరింపు వంటి

# పట్టణ ప్రగతికి పట్టణ సభలు ఆయువుపట్టు

తెలంగాణలో పురపాలక ఎన్నికలు ఫిబ్రవరి 11న ముగిసాయి. రాష్ట్రంలోని 116 మున్సిపాలిటీలకు 7 మున్సిపల్ కార్పొరేషన్లకు ఫిబ్రవరి 13 వతేదీ నాడు ఓట్ల లెక్కింపు జరిగి ఫలితాలు వెల్లడౌతాయి. ఫిబ్రవరి 16వ తేదీ చైర్మన్ / డిప్యూటీ చైర్మన్ / మేయర్లు / డిప్యూటీ మేయర్లు చేతులెత్తే వర్తతి ద్వారా ఎన్నికౌతారు. మున్సిపాలిటీల్లో స్పెషల్ ఆఫీసర్స్ పాలన ముగుస్తుంది. కొత్త గా ఎన్నికైన పుర పాలకవర్గాలు ప్రమాణ స్వీకారం చేసిన అనంతరం పుర పాలనలో ప్రజాస్వామ్య పాలన మొదలౌతుంది.

భూమిక పోషిస్తాయి. అక్రమ నిర్మాణాలను అడ్డుకోవడం వార్డుల్లో /డివిజన్/పట్టణంలో ప్రభుత్వ అనుమతి లేని నిర్మాణాలను అడ్డుకోవడం. ప్రభుత్వ స్థలాలను పబ్లిక్ పార్కుల స్థలాలు అక్రమణకు గురి కాకుండా రక్షించడం. వార్డు /డివిజన్ పరిధిలో ఉన్న కంటలు చెరువులు అక్రమణ గురి కాకుండా రక్షించడం. ప్రభుత్వ భూములను స్థలాలను అక్రమించిన వారిని గుర్తించి అధికారులకు సమాచారం అందించడం. ప్రభుత్వ అస్తులను రక్షించడం

పట్టణ సమగ్ర ప్రగతికి స్థానిక స్వపరి పాలన మొదలౌతుంది.

పట్టణ ప్రగతిలో పౌర సమాజం యొక్క భాగస్వామ్యాన్ని పెంచి పాలనలో పాఠదర్శనకత జవాబు దారితీసే పెంపొందించడంలో



పట్టణ సభలు కీలక పాత్ర పోషిస్తాయి.

పట్టణాభివృద్ధి పట్టణసభ

తెలంగాణ మున్సిపాలిటీ చట్టం 2019 ప్రకారం వార్డు/డివిజన్/పట్టణ అభివృద్ధి లో పట్టణ సభ( వార్డు సభ) పౌరపాలనలో అతి ముఖ్యమైన వేదికగా పనిచేస్తుంది. ప్రజల అవసరాలను సమస్యలను గుర్తించి ప్రభుత్వ అధికారుల దృష్టికి తీసుకువెళ్లి పరిష్కరించడానికి వార్డు /డివిజన్/పట్టణ సభ /వార్డుగా నిలుస్తుంది.

పట్టణ సభ (వార్డు సభ/ డివిజన్ సభ)బాధ్యతలు

వార్డు/డివిజన్/పట్టణ సభ వార్డు/డివిజన్ పట్టణ అభివృద్ధి ప్రణాళికలను తయారు చేయడం .

వార్డులో/డివిజన్లో ప్రజల స్థానిక అవసరాలను సమస్యలను గుర్తించడం. వార్డు/డివిజన్/పట్టణ పరిధిలో ఉన్న రోడ్లు డ్రైనేజీ మురుగునీటి వ్యవస్థ నిర్వహణ వీధి దీపాల పరిస్థితి గుర్తించి వాటి పరిష్కారానికి ప్రతిపాదనలను సిద్ధం చేస్తుంది.

వార్డు ప్రణాళికలను రూపొందించడం

వార్డు/డివిజన్/పట్టణ సభ వార్డుకి ప్రణాళికలను రూపొందిస్తుంది. మున్సిపల్ బడ్జెట్ వార్డుకు/డివిజన్ కు కేటాయించవలసిన పనుల ప్రాధాన్యత నిర్ణయించడం. పనుల పూర్తిగా పై సమీక్ష జరపడం. నిర్ణయించిన పనులు సకాలములో పూర్తి చేయడానికి సూచనలు సలహాలు మున్సిపల్ కౌన్సిల్ కు నివేదించడం జరుగుతుంది.

పర్యావరణ రక్షణ

వార్డులో డివిజన్లో 100% ఇంటికి చెత్త సేకరణ ప్రతిరోజూ క్రమబద్ధంగా జరిగేలా చూడటం. స్వచ్ఛభారత్ కారకు ప్రయత్నం చేయడం. ప్రజల్లో వచ్చడం పరిశుభ్రత పాఠశుధ్యం పై అవగాహన కల్పించడం.

హరితహారం

పట్టణ ప్రగతిలో భాగంగా నాటి మొక్కల సంరక్షణ పర్యవేక్షించడం వార్డులో నాటి మొక్కల్లో 85 బతికేలా బాధ్యత వహించడం. ఇంటి ముందు నాటి మొక్క సంరక్షణ ఇంటి యజమానులతో అప్పగించడం పట్టణ వచ్చడంలో పౌరులు పాల్గొనే విధంగా ప్రోత్సహించడం.

పర్యవేక్షణ పాఠదర్శనకత

వార్డు/డివిజన్ లో జరిగిన ప్రజా పనులు .సివిల్ పనులు రోడ్లు డ్రైనేజీలు వర్షపునీరు కాలువల పూడికతీత పబ్లిక్ ట్యాప్స్ ఏర్పాటు కమ్యూనిటీ హాల్స్ నిర్మాణాల నాణ్యత పరిశీలన వాటిని తనిఖీ చేసే అధికారం వార్డు/డివిజన్/పట్టణ సభలకు ఉంటుంది. వార్డులో/డివిజన్లో జరుగుతున్న సివిల్ పనులను సామాజిక తనిఖీ చేసే అధికారాలు ఉంటాయి . పనుల్లో నాణ్యత లోపాల గురించి మున్సిపల్ కమిషనర్ కు నివేదించే అధికారం ఉంటుంది.

నిధుల బిజబాబుదారితనం

ఆర్థిక సంఘం ద్వారా కేంద్ర రాష్ట్ర ప్రభుత్వాల ద్వారా మంజూరైన నిధులు ?వార్డు/డివిజన్ కు కేటాయించిన నిధులు సక్రమంగా ఖర్చవుతున్నాయా లేదా? అని ప్రశ్నించే హక్కు వార్డు/డివిజన్ పట్టణ/ సభకు ఉంటుంది.

లబ్ధిదారుల ఎంపిక

పట్టణంలో పేదరికం నిరుద్యోగ నిర్మూలన పథకాల కొరకు లబ్ధిదారుల ఎంపిక ప్రభుత్వ సంక్షేమ పథకాలకు అర్హులైన వారిని గుర్తించడం పెన్షన్లు బట్టెలు రేషన్ కార్డులు ప్రభుత్వ గృహాల నిర్మాణం ( ఇందిరమ్మ ఇంట్లు) వంటి పథకాలకు సంబంధించి వార్డులోని అర్హులైన లబ్ధిదారులను పాఠదర్శకంగా గుర్తించడం ఎంపిక చేయడంలో పట్టణ సభలు ప్రముఖ పాత్ర పోషిస్తాయి.

సామాజిక బాధ్యతలు

వార్డు/డివిజన్/పట్టణంలో పన్నుల పనులు ప్రజలందరూ ఆస్తి పన్ను నీటి పన్ను సకాలములో సక్రమంగా చెల్లించే విధంగా ప్రజలను ఇంటి యజమానుకు ప్రోత్సహించడం ద్వారా మున్సిపాలిటీ ఆదాయాన్ని పెంచడంలో పుణ్యసంకల్ప ప్రధాన

పట్టణ సభలు సామాజిక బాధ్యత

వార్డు /డివిజన్ /పట్టణ సభలు భూమి వినియోగం నియంత్రణ ప్రజాస్వామ్య పాఠశుధ్యం బస్ స్టాపులు ప్రజా హిత కార్యక్రమాలు పట్టణ సభలు సామాజిక బాధ్యత.వార్డు/డివిజన్ పట్టణ సభలు సక్రమంగా నిర్వహించకపోతే సంబంధిత అధికారులపై చర్యలు తీసుకునే అధికారం ప్రభుత్వానికి ఉంటుంది .

పట్టణాభివృద్ధిలో పౌర భాగస్వామ్యం బిపట్టణ సభ

వార్డు /డివిజన్/పట్టణ సభలు ద్వారానే సామాన్య పౌరుడు పట్టణాభివృద్ధిలో భాగస్వామి అయ్యే అవకాశం ఉంది. పట్టణ సభలో కౌన్సిలర్/ కార్పొరేటర్ వివిధ విభాగాలకు చెందిన ప్రభుత్వ అధికారులు

మహిళా సంఘాలు యువజన సంఘాలు వార్డు /డివిజన్ పరిధిలో ఉన్న రెసిడెన్షియల్ అసోసియేషన్స్ ప్రతినిధులు సీనియర్ సిటిజన్స్ అసోసియేషన్స్

ప్రతినిధులు స్వచ్ఛంద సంస్థల ప్రతినిధులు క్రియాశీలక భాగస్వామ్యాన్ని పొంది పట్టణ ప్రగతికి పాటుపడాలి.

స్థానిక సంస్థల సాధికారత పట్టణ సభలు

74 వ రాజ్యాంగ సవరణ(1992) ద్వారా రాజ్యాంగంలోని 12 వ షెడ్యూల్లో పేర్కొన్న 18 రకాల మున్సిపాలిటీ విధులు నేరుగా పట్టణ ప్రాథమిక అవసరాలతో ముడిపడి ఉన్నాయి. స్థానిక స్వపరిపాలన అనేది కేవలం అధికార వికేంద్రీకరణ మాత్రమే కాదు. పౌరుడికి అప్పగించిన బాధ్యత పట్టణ పౌరులందరూ పట్టణ సభలో పాల్గొందాం. పట్టణాభివృద్ధికి పాటుపడదాం

స్థానిక పాలన సాధికారతతో పట్టణాల సమగ్ర అభివృద్ధికి సుస్థిర పాలనా వ్యవస్థ బలోపేతానికి చైతన్యం కలిగిన పౌరులుగా సూక్ష్మ స్థాయి ప్రజా ప్రణాళికల రూపకల్పనలో భాగస్వాములమై మెరుగైన పట్టణ ప్రగతికి దిక్కుపాగా నిలుస్తామని ప్రతిజ్ఞ చేయాలి. చైతన్యం కలిగిన పౌరులు పట్టణ అభివృద్ధి సుందరీకరణలో క్రియాశీలకంగా పాల్గొనాలి . స్థానిక సంస్థల ప్రజాస్వామ్య పరిపుష్టికి పాటుపడుతారని ఆశిద్దాం.

నేడు సూరి కనకయ్య

అధ్యక్షులు తెలంగాణ ఎకనామిక్ ఫోరం మాజీ కరస్పాండెంట్ జస్టిన్ కుమారయ్య

లా కాలేజ్ కరింనగర్

(ఉమ్మడి ఆంధ్రప్రదేశ్ హైకోర్టు

చీఫ్ జస్టిస్ జస్టిన్ కుమారయ్య)

కరింనగర్ 95440245771

### ఎంబీబీఎస్ పూర్తి... వైద్య పట్టా అందుకున్న నటి శ్రీలీల



అందాల హీరోయిన్ శ్రీలీల ఇప్పుడు అధికారికంగా డాక్టర్ అయ్యారు. సినిమాల్లో నటిస్తూనే ఆమె వైద్య విద్యను అభ్యసించారు. ఆమె ముంబైలోని డివై పాటిల్ విశ్వవిద్యాలయంలో ఎంబీబీఎస్ పూర్తి చేసి వైద్య పట్టాను అందుకున్నారు. ఫిబ్రవరి 10న జరిగిన ఈ వేడుకకు సంబంధించిన చిత్రాలు, వీడియోలు సోషల్ మీడియాలో చక్కర్లు కొడుతున్నాయి. అభిమానులు, పలువురు నటిజన్లు ఆమెకు శుభాకాంక్షలు చెబుతున్నారు. ఒక చిత్రంలో వేదికపై మెరుగైన రంగు దుస్తులు ధరించిన శ్రీలీల స్నాతకోత్సవ వేడుకలో డిగ్రీని స్వీకరిస్తున్నట్లు ఉంది.

### 'దృశ్యం 3'లో కీలక పాత్రలో ప్రకాశ్ రాజ్




బాలీవుడ్ స్టార్ అజయ్ దేవగణ్ హీరోగా అభిషేక్ పారక్ దర్శకత్వంలో 'దృశ్యం 3' సినిమా చిత్రీకరణ ప్రారంభమయింది. ఈ సినిమాలో ప్రకాశ్ రాజ్ కీలక పాత్ర పోషిస్తున్నారు. ఈ సందర్భంగా ప్రకాశ్ రాజ్ మాట్లాడుతూ... ఇంత అద్భుతమైన ప్రాంచైజీలో భాగమవడం సంతోషంగా ఉందని అన్నారు. ఈ చిత్రంలో తనది ఒక ప్రత్యేకమైన పాత్ర అని తెలిపారు. మరోవైపు ఈ సినిమా నుంచి బాలీవుడ్ నటుడు అక్షయ్ ఖన్నా తప్పుకున్నారు. ఆయన స్థానంలో ప్రకాశ్ రాజ్ నటిస్తున్నారనే వార్తలు వస్తున్నాయి. ఈ క్రమంలోనే, ప్రకాశ్ రాజ్ తన పోస్ట్ డ్యూరా క్లారిటీ ఇచ్చారు. ఈ చిత్రంలో తాను ప్రత్యేక పాత్రను పోషిస్తున్నట్లు తెలిపారు. మరోవైపు ఈ చిత్ర నిర్మాత కుమార్ మంగత్ పారక్ స్పందిస్తూ... అక్షయ్ ఖన్నా స్థానంలో జైదీప్ అఘోపత్ నటిస్తున్నట్లు స్పష్టం చేశారు. అక్షయ్ ఖన్నా పోషించిన తరహా పాత్రనే జైదీప్ చేస్తారని తెలిపారు. ఈ సినిమాను ఆక్టోబర్ 2న గాంధీ జయంతి సందర్భంగా విడుదల చేయాలని మేకర్స్ లక్ష్యంగా పెట్టుకున్నారు. మరోవైపు, ఈ సినిమా కోసం అక్షయ్ ఖన్నాకు నిర్మాతలు అడ్వాన్స్ కూడా ఇచ్చారు. అగ్రిమెంట్ చేసుకుని, డేట్స్ కూడా ఇచ్చి అక్షయ్ కుమార్ ఈ సినిమా నుంచి తప్పుకున్నారు. నిర్మాతలు ఫోన్ చేసినా అక్షయ్ స్పందించలేదు. ఈ క్రమంలో అక్షయ్ కు నిర్మాతలు కోర్టు ద్వారా నోటీసులు కూడా పంపారు.

### ఎన్నో కష్టాలు పడ్డాను.. కన్నీళ్లు పెట్టుకున్న యాంకర్ స్రవంతి



బుల్లితరపై .. ఈవెంట్స్ లోను సందడి చేసే కొంతమంది యాంకర్స్ కి హీరోయిన్స్ తో సమానమైన క్రేజ్ ఉందనడంలో ఎంతమాత్రం అతిశయోక్తి లేదు. అలాంటి అతికొద్ది మంది యాంకర్స్ లో ప్రవంతి ఒకరు. ప్రవంతి గౌమర్ కి .. ఆమె మాట తీరుకీ .. నవ్వుకి యూటీ వైపు నుంచి చాలామంది అభిమానులు ఉన్నారు. ఒక రకంగా హీరోయిన్స్ కి ఉండవలసిన లక్షణాలు ఆమెలో ఉన్నాయని భావిస్తుంటారు. అయితే ఆమె మాత్రం యాంకర్ గానే కొనసాగుతూ వెళుతున్నారు. తాజాగా 'గ్రేట్ ఆంధ్ర'కి ఇచ్చిన ఇంటర్వ్యూలో ప్రవంతి మాట్లాడుతూ .. "నేను హైదరాబాద్ కి వచ్చిన కొత్తలో ఒక వైపున చదువుకుంటూనే మరో వైపున డాన్స్ నేర్చుకునేదానిని. ఒకసారి నేను మా డ్రెస్ డిజైన్ తో కలిసి 'మహంకాళి' సినిమా షూటింగుకి వెళ్ళాను. అక్కడ జర్నలిస్ట్ గా చేయవలసిన ఆర్టిస్ట్ రాకపోవడంతో నాతో చేయించారు. రోజుకి 3 వేల రూపాయలు ఇచ్చారు. ఇదేదో బాగుందే అనిపించింది. ఆ సమయంలోనేను ప్రేమలో పడ్డాను. వాళ్ళ ఫ్యామిలీకి ఇష్టం లేదని తెలిసి సినిమాలు మానేశాను" అని అన్నారు.




# ఎక్కువ మాట్లాడారు



కాఫీ విత్ కరణ్ షోలో ప్రసారమైన ఓ పాత క్లిప్ ప్రస్తుతం సోషల్ మీడియాలో వైరల్ అవుతోంది. సీజన్ 3లో అనిల్ కపూర్, సంజయ్ దత్తో కలిసి షోకు వచ్చిన కంగనాను కరణ్ జోహార్ ఓ ప్రశ్న అడిగారు. పూర్తిగా పట్టించుకోని వ్యక్తిని ఎప్పుడైనా ఫ్లర్ట్ చేశావా అన్న ప్రశ్నకు కంగనా అక్షయ్ ఖన్నా పేరు చెప్పింది. అక్షయ్ తో మాట్లాడేందుకు ప్రయత్నించానని కానీ ఆయన ఎలాంటి స్పందన ఇవ్వలేదని కంగనా తెలిపింది. ఆయన ఎవరికీ ఎక్కువగా మాట్లాడరని తెలిపింది. కంగనా, అక్షయ్ గతంలో నో ప్రాబ్లమ్ చిత్రంలో కలిసి నటించారు. సెట్స్ లో అక్షయ్ ఖన్నా మౌనంగా తన పనిలో తాను ఉండే వ్యక్తిగా పేరున్న నటుడు. చిన్న మాటలకన్నా నటనపై దృష్టి పెట్టే స్వభావం ఆయన ప్రత్యేకతగా సహనటులు పలుమార్లు చెప్పారు. ప్రస్తుతం ఆదిత్య ధర్ దర్శకత్వంలో తెరకెక్కిన సై డ్రిల్లర్ ధురంధర్ చిత్రంతో అక్షయ్ ఖన్నా ప్రశంసలు అందుకుంటున్నారు. ఈ చిత్రంలో రణవీర్ సింగ్, అర్జున్ రాంపాల్, సంజయ్ దత్, ఆర్ మాధవన్ తదితరులు నటించారు.

## మరో అవకాశం లేదు

హంగామా, భూల్ భూలయ్య, డ్రీమ్ గర్ల్ 2, బేబీజాన్ తదితర హిందీ చిత్రాల్లో కమెడియన్ గా రాణించిన బాలీవుడ్ నటుడు రాజ్ పాల్ యాదవ్. కిక్ 2 మూవీతో బాలీవుడ్ లోకి ఎంట్రీ ఇచ్చాడు. మరాఠీ, భోజ్ పురి, పంజాబీ, బెంగాలీ చిత్రాల్లోనూ నటించాడు. నటుడితో పాటు ఆయన భార్యపై మురళీ ప్రాజెక్ట్స్ ప్రైవేట్ లిమిటెడ్ సంస్థ చెక్ బౌన్స్ కేసు పెట్టిన విషయం తెలిసిందే. ఈ కేసును విచారించిన ఢిల్లీ మెజిస్ట్రేట్ కోర్టు 2018లో దంపతులద్దరినీ దోషులుగా తేల్చి నటుడుకి ఆరు నెలల జైలు శిక్ష విధించింది. మరుసటి ఏడాది సెషన్స్ కోర్టు కూడా ఈ శిక్షను సమర్పించడంతో రాజ్ పాల్ ఢిల్లీ హైకోర్టును ఆశ్రయించాడు. ముందుగా తాత్కాలిక స్టే విధించిన హై కోర్టు.. ఫిర్యాదు దారుడితో రాజ్ చేసుకోవాలన సూచించింది. అయితే డబ్బులు తిరిగి చెల్లించేందుకు తనకు మరింత సమయం కావాలన్న విజ్ఞప్తిని ఉన్నత న్యాయస్థానం తిరస్కరించడంతో ఆయన లొంగిపోయాడు. ప్రస్తుతం తీహార్ జైలులో ఉన్న ఆయన తాజాగా తన ఆర్థిక ఇబ్బందుల గురించి అక్కడి జైలు అధికారులతో అభిప్రాయాన్ని పంచుకున్నాడు. తనకు లొంగిపోవడం తప్ప మరో అవకాశం లేదన్నాడు. సినీ పరిశ్రమలో ఎవరినీ సాయం అడగ కూడదు అని నిర్ణయం తీసుకున్నాడట.



# 10/10 మార్కులు



తన కూతురు ఐశ్వర్య కన్నడ నటుడు ఉపేంద్ర సోదరుడి తనయుడు నిరంజన్ ప్రధాన పాత్రల్లో సీనియర్ హీరో అర్జున్ తెరకెక్కిస్తున్న తాజా మూవీ సీతాపయనం. ఈ నెల 14 ప్రేక్షకుల ముందుకు రానుంది. ఈ నేపథ్యంలో ప్రమోషన్స్ లో భాగంగా పొల్లొన్న ఐశ్వర్య చేసిన కామెంట్స్ ప్రస్తుతం నెట్టింట వైరల్ గా మారాయి. షూటింగ్ సమయంలో అర్జున్ తండ్రిగా కాకుండా దర్శకుడిగా చాలా కఠినంగా ఉన్నాడని చెప్పింది ఐశ్వర్య. షూటింగ్ సెట్ లో తండ్రికూతుళ్ళ ఫీలింగ్ అస్సలు ఉండదట. అవసరమైతే మాత్రం షూటింగ్ లో ఎంత దూరంలో ఉన్నప్పటికీ పది నిమిషాల్లో తమ దగ్గరికి వస్తాడట. అందుకే డైరెక్టర్ గా ఆయనకు 10కి 10 మార్కులు వేస్తానంది. తండ్రిగా కూడా అంతే మొత్తంలో మార్కులు ఇస్తానని వెల్లడించింది. తెలుగులో నూ మాట్లాడిన ఐశ్వర్య ఈ సినిమా అందరికీ నూటికి నూరు శాతం సచ్చుతుందని పేర్కొంది.

## సెంగాల్ కాశీనం భీకర యుద్ధం... అదరగొడుతున్న నిఖిల్ 'స్వయంభూ' టీజర్

యంగ్ హీరో నిఖిల్ సిద్ధార్థ్ కథానాయకుడిగా నటిస్తున్న భారీ పీరియాడిక్ యాక్షన్ చిత్రం 'స్వయంభూ'. భరత్ కృష్ణమూచారి దర్శకత్వం వహిస్తున్న ఈ సినిమాలో సంయుక్త, సభా నటేష్ హీరోయిన్లుగా నటిస్తున్నారు. తాజాగా ఈ చిత్రానికి సంబంధించిన టీజర్ ను మేకర్స్ విడుదల చేయగా, దీనికి అద్భుతమైన స్పందన లభిస్తోంది. టీజర్ లోని విజువల్స్, యాక్షన్ సన్నివేశాలు సినిమాపై అంచనాలను భారీగా పెంచేశాయి. టీజర్ ప్రకారం, శ్రీరాముడికి శివుడు బహూకరించిన పవిత్రమైన సెంగాల్ (రాజదండం) చుట్టూ కథ నడుస్తుంది. కాలక్రమేణా ఆ సెంగాల్ అదృశ్యం కావడం, దాన్ని దక్కించుకోవడానికి రాజ్యాలు మధ్య



భీకర యుద్ధాలు జరగడం వంటి అంశాలను చూపించారు. ధర్మాన్ని నిలబెట్టడం కోసం పోరాడే ఒక భీకర యోధుడిగా నిఖిల్ పాత్రను పరిచయం చేశారు. శ్రీ.శ. 985 నాటి చారిత్రక నేపథ్యంతో, పురాణాలను జోడించిన దర్శకుడు ఈ

కథానాయికలు సంయుక్త, సభా నటేష్ కూడా కేవలం గౌమర్ పాత్రలకే పరిమితం కాకుండా, బలమైన పాత్రల్లో కనిపించనున్నారు. ముఖ్యంగా సంయుక్త విలువిద్య, కత్తిసాములో ప్రావీణ్యం ఉన్న మహిళగా కనిపించారు. ఈ పాత్ర కోసం గుర్రపుస్వారి, విలువిద్యలో ప్రత్యేక శిక్షణ తీసుకున్నారని, ఇది తన కెరీర్ లో ఎంతో సంతృప్తినిచ్చిన పాత్ర అని ఆమె తెలిపారు. పిక్సెల్ స్టూడియోస్ నిర్మిస్తున్న ఈ చిత్రానికి కె.కె. సెంథిల్ కుమార్ సినిమాటోగ్రఫీ, రవి బహూర్ సంగీతం ప్రధాన ఆకర్షణగా నిలుస్తున్నాయి. తెలుగు, తమిళం, కన్నడ, మలయాళంతో పాటు హిందీ, చైనీస్, స్పానిష్, అరబిక్ భాషల్లో ఈ సినిమాను ప్రపంచవ్యాప్తంగా విడుదల చేయనున్నారు.